

2006, ஆனி 15-30

பக்கங்கள் 12

Registered as a News Paper in Srilanka.



# தமிழ் அலை

மாத மலர்.

The Tamil Alai.

இப்பிரதான மாதமிகுமுறை வெளிவருகின்ற தமிழ் அலை

அலை 12

இதழ் 02

SRI LANKA

NATIONAL

TAMIL

MONTHLY

NEWS PAPER



யுத்தம்




சமாதானம்



ஐரோப்பிய ஒன்றியத்தின் தடை யுத்தத்தை நோக்கியா? சமாதானத்தை நோக்கியா?

உயிரகாக்க தமிழகம் நோக்கி விரையும் தமிழ் மக்கள்



கிழக்கிலுள்ள தமிழ் மக்கள் என்ற மட்டும் நாம் வரையறுத்தாய் போராடவில்லை.

**மன்னார் இடு சிறைகள் உட்பட  
ஒரே குடும்பத்தைச் சேர்ந்த நால்வர்  
கோரமாக படுகொலை**



மன்னார் மாவட்டம் வங்காலை தோமாஸ்புரியில் ஒரே குடும்பத்தினைச் சேர்ந்த நால்வர் கோரமாகப் படுகொலை செய்யப்பட்டுள்ளனர். வங்காலையின் தோமாஸ்புரியின் எல்லைப்பகுதி வீடு ஒன்றில் 08.06.2006 அன்று வியாழக்கிழமை இரவு நடந்த இச்சம்பவத்தில் மூர்த்தி மார்ட்டின் (வயது 35) என்பவரும் அவரது மனைவியும் இரண்டு பிள்ளைகளுமே இவ்வாறு படுகொலை செய்யப்பட்டவர்கள் ஆவர்.

இச்சம்பவம் பற்றி மேலும் தெரியவருவதாவது:

கொல்லப்பட்ட மார்ட்டினின் மனைவியான மேரி மெக்ரனினின் சித்திராவின் (வயது 27) சகோதரி மறுநாள் காலை 7 மணியளவில் மார்ட்டின் வீட்டில் இருந்து ஒருவரையும் காணவில்லை என்று பார்ப்பதற்காகச் சென்றுள்ளார். அங்கு எதுவித நடமாட்டமும் இல்லாத நிலையில் வீட்டினை உறவினர்களின் துணையுடன் உடைத்து உள்நுழைந்த போது வீட்டினுள்ளே மெக்ரனின் சித்திரா நிலத்தில் கழுத்து வெட்டப்பட்டு படுகொலை செய்யப்பட்ட நிலையில் காணப்பட்டுள்ளார்.

வீட்டின் உள்ளே மார்ட்டினும் அவரது பிள்ளைகளான ஆன் லக்ஸிகா (வயது 09), ஆன் டிலக்ஸன் (வயது 07) ஆகியோரும் தூக்கில் தொங்க விடப்பட்ட நிலையில் காணப்பட்டுள்ளனர். இவர்கள் பாரிய சித்திரவதைக்கு உட்படுத்தப்பட்டுக் கொலை செய்யப்பட்ட தூக்கில் தொங்க விடப்பட்டதாக தெரியவருகிறது. மார்ட்டின் தச்சுத் தொழிலாளி என்றும், அவர் தொழிலுக்குப் பயன்படுத்தும் உழி போன்ற கருவிகளாலேயே அவர்கள் படுகொலை செய்யப்பட்டுள்ளதாகவும், மெக்ரனின் சித்திரா, சிறிய கத்தி ஒன்றின் மூலமே கொல்லப்பட்டதாகவும் இதனை அடுத்து அப்பகுதியில் வங்காலைக் கிராம மக்கள் கொதிப்படைந்த நிலையில் காணப்படுகின்றனர். சுகந்தபுரி, தோமாஸ்புரி, பஸ்புரி ஆகிய கிராமங்களைச் சேர்ந்த மக்கள் அனைவரும் இடம்பெயர்ந்து அயல் பகுதிகளில் உள்ள ஆலயங்களில் தஞ்சம் புகுந்துள்ளனர்.

**புரிந்துணர்வு உடன்படிக்கை தொடர்பில்  
இருதரப்பினரினதும் உறுதிப்பாட்டைக்  
கூறுகின்றது நோர்வே.**



ஒஸ்லோவில் நடைபெறவிருந்த கண்காணிப்புக் குழுவின் பாதுகாப்புத் தொடர்பான பேச்சுவார்த்தை முறிவடைந்த நிலையில் புரிந்துணர்வு உடன்படிக்கை தொடர்பில் அரசாங்கம், பிரபா குழுவின் நிலைப்பாட்டை நோர்வே எழுத்துமூலம் கோரியுள்ளது. நோர்வே அரசாங்கத்தினால் இது தொடர்பில் ஜனாதிபதி மஹிந்த ராஜபக்ஷவிற்கும் பிரபாகரனுக்கும் ஐந்து முக்கிய விடயங்களுக்கு எழுத்து மூலம் பதிலளிக்குமாறு கோரிக்கை விடப்பட்டுள்ளது. அக்கோரிக்கைகளாவன

1. போர்நிறுத்த உடன்படிக்கையை அமுல்படுத்த இணக்கமா?
2. நோர்வேயின் தலைமையிலான கண்காணிப்புக் குழு செயற்படவேண்டுமா?
3. அனைத்து கண்காணிப்பாளர்களின் பாதுகாப்பிற்கு உத்தரவாதம் வழங்கமுடியுமா?
4. போர்நிறுத்த ஒப்பந்தத்தில் திருத்தம் செய்ய இணக்கமா?
5. திருத்தம் நடைமுறைக்கு வரும்வரை கண்காணிப்புக் குழுவின் பாதுகாப்பிற்கு உத்தரவாதம் வழங்க முடியுமா?

இவற்றிற்கு எழுத்து மூலம் பதிலளிக்குமாறு நோர்வே வெளிவிவகார அமைச்சு கேட்டுள்ளது.

**பிரபா குழுவின் மிலேச்சத்தனமான தாக்குதல்,  
மாணவர்கள், சிறைகள் உட்பட 64 பயணிகள்  
படுகொலை**



(15.06.2006) அன்று காலை 7:50 மணியளவில் அனுராதபுரத்தில் இருந்து ஹெப்பற்றிக்கொலாவயினூடாகச் சென்ற பயணிகள் பஸ் மீது பிரபா குழுவின் நாடாத்திய மிலேச்சத்தனமான கிளைமோர் தாக்குதலில் பாடசாலை மாணவர்கள், சிறைகள் உட்பட 63 பயணிகள் பரிதாபகரமாக கொல்லப்பட்டுள்ளனர். 67 பேர் படுகாயமடைந்துள்ளனர். காலை வேளையில் பாடசாலை செல்லும் மாணவர்கள் அலுவலகம் செல்லும் அரச உத்தியோகஸ்தர்கள், தொழில் நிமிர்த்தம் செல்லும் சாதாரண பொது மக்கள் என சுமார் 120 பொதுமக்கள் அனுராதபுரத்திலிருந்து ஹெப்பற்றிக்கொலாவயினூடாகச் சென்ற பஸ்வண்டி மீது பிரபா குழுவின் கிளைமோர் தாக்குதல் நாடாத்தியுள்ளனர்.

பிரபா குழுவின் கிளைமோரில் பஸ்வண்டி சிக்க பெரும் சத்தத்துடன் பஸ்வண்டி சிறிது தூரத்திற்கு வீசப்பட்டுள்ளது. பஸ்ஸில் பயணஞ் செய்த பயணிகளின் கதறல்களும் அழுகுரல்களும் நிறைந்திருக்க அப்பகுதி யுத்த களம்போல் காட்சியளித்ததாக அங்கிருந்துவரும் செய்திகள் கூறுகின்றன. பிரபா குழுவின் இக்கொடூரத் தாக்குதலில் பாடசாலை மாணவர்கள் சிறைகள் என 12 பேர் உடல் சிதறி அவ்விடத்திலேயே பரிதாபமாகக் கொல்லப்பட்டுள்ளனர். இதனைவிட 51 பொதுமக்கள் கொல்லப்பட்டனர். இவற்றைவிட மேலும் 67 பேர் தம் அங்கங்களை இழந்து படுகாயமடைந்த நிலையில் அனுராதபுரம் வைத்தியசாலையில் அனுமதிக்கப்பட்டுள்ளனர்.

கொல்லப்பட்டவர்கள் அனைவருமே சாதாரண சிங்கள சகோதரர்கள் எனத் தெரிந்தே பிரபா குழுவின் திட்டமிட்டு இப்படுகொலையை மேற்கொண்டனர் எனவும் இதனால் நாட்டில் ஸ்திரமற்ற நிலைமையைத் தோற்றுவிப்பதே அவர்களின் நோக்கம் எனவும் கூறப்படுகின்றது. ஐரோப்பிய ஒன்றியம் தடைவிதித்த உடனே வெலிக்கந்தையில் 13 சிங்கள சகோதரர்களை வெட்டிக் கொலைசெய்த பிரபா குழுவினர். தற்போது ஒஸ்லோப் பேச்சு முடிவற்ற நிலையில் 63 பயணிகளை பரிதாபமான முறையில் கொலை செய்துள்ளனர். பிரபா குழுவினரின் கடந்தகால வரலாறுகளை நோக்கும்போது தாம் பலவீனமாகும் சந்தர்ப்பங்களில் தம்மீதான அழுத்தங்கள் அதிகரிக்கும்போது சகோதர இன மக்களை படுகொலை செய்து ஸ்திரமற்ற நிலைமைகளை தோற்றுவிப்பது அவர்களது வழமையான பாணி என்கின்றார்கள் அரசியல் ஆய்வாளர்கள்.

**யாழ்ப்பாணத்தில் மீண்டும் மனிதப் புதைகுழிகள்?  
கோப்பாயில் புதைக்கப்பட்டிருந்த மேலும் 2  
ஆணின் சடலங்கள் மீட்பு**

யாழ்ப்பாணம் கோப்பாய் பகுதியில் மீண்டும் மனிதப் புதை குழிகள் தோன்ற ஆரம்பித்துள்ளன. 1996 ஆம் ஆண்டின் பிற்பகுதியில் யாழ். குடாநாட்டில், படையினரால், கைது செய்யப்பட்டு காணாமல் போன 600 க்கும் மேற்பட்டோரில் பலரது எலும்புக் கூடுகள் பின்னர் செம்மணிப் புதைகுழிகளிலிருந்து மீட்கப்பட்டன. இந்த நிலையில் யாழ்ப்பாணம், கோப்பாய் பகுதியில் 06.06.2006 அன்று செவ்வாய்க்கிழமையும் புதன்கிழமையும் இரு ஆண்களது சடலங்கள், புதைக்கப்பட்ட நிலையிலிருந்து மீட்கப்பட்டதையடுத்தே யாழ். குடாநாட்டில் மேலும் பல மனிதப் புதைகுழிகள் இருக்கலாமென்ற அச்சம் யாழ். நீதிமன்ற வட்டாரங்களில் எழுந்துள்ளது. கைதடி - கோப்பாய் வீதியில் கோப்பாய் பாலத்திற்கு அருகில் உவர் நீர் தடுப்பு அணைக்கு அருகிலிருந்த குழியிலிருந்து இந்து மத குரு ஒருவரது சடலம் அழகிய நிலையில் மீட்கப்பட்டது. இதையடுத்து, இப்பகுதியில் மேலும் பல புதைகுழிகளுக்குலாமெனச் சந்தேகம் தெரிவிக்கப்பட்ட நிலையில் செவ்வாய்கிழமை நண்பகல் சாவகச்சேரி நீதிபதி அ.பிரேமசங்கர் தலைமையில் பொலிஸார், இராணுவ அதிகாரிகள், யாழ். மனித உரிமைகள் ஆணைக்குழுவின் பிரதிநிதிகள், போர் நிறுத்தக் கண்காணிப்புக் குழுவினர் இப் பகுதிக்குச் சென்றனர். அங்கு பல பகுதிகளிலும் சந்தேகத்திற்கிடமான குழிகள் இருப்பதை அவதானித்த நீதிபதி, அவற்றில் ஒரு குழியை தோண்டுமாறு உத்தரவிட்டார். அந்தக் குழியைத் தோண்டிய போது அதற்குள்ளிருந்து ஆணொருவரது சடலம் மீட்கப்பட்டது. கடந்த ஒரு மாதத்திற்குள் இந்தச் சடலம் புதைக்கப்பட்டதற்கான அடையாளங்கள் காணப்படுவதாக அங்கு தெரிவிக்கப்பட்டது. சடலமும் முற்றாகச் சேதமடைந்திருந்தது. எனினும் அவரது ஆடைகளை வைத்து அவரை அடையாளம் காணக் கூடிய நிலையிருப்பதாகத் தெரிவிக்கப்பட்டது.

இச் சடலங்களில் 06.06.2006 அன்று கண்டெடுக்கப்பட்ட சடலம் கோப்பாய் மத்தியைச் சேர்ந்த வைதீஸ்ரன் வெங்கட கிருஷ்ண சர்மா (வயது 50) (07-06-2006) அன்று கண்டெடுக்கப்பட்ட சடலம் கோப்பாயைச் சேர்ந்த விஸ்வலிங்கம் பரணீதரன் (வயது 22) என அடையாளம் காணப்பட்டுள்ளது. இதுதவிர (08-06-2006) அன்று தொடர்ந்து நடந்த அகழ்வில் மேலும் இரண்டு சடலங்கள் கண்டெடுக்கப்பட்டுள்ளன யாழ். குடா நாட்டில் கடந்த வருடம் டிசம்பர் மாதத்திற்குப் பின்னர் எழுபதுக்கும் மேற்பட்ட பொது மக்கள் கைது செய்யப்பட்டும், கடத்தப்பட்டும் காணாமல் போன நிலையில் இப் பகுதியில் மனிதப் புதைகுழிகள் இருக்கலாமென தெரிவிக்கப்பட்டுள்ளது.

**சமாதானப் பேச்சை முன்னெடுக்க முயற்சிகளை  
மேற்கொள்ளப் போவதில்லை என்கின்றது நோர்வே**

இலங்கை அரசிற்கும், பிரபா குழுவுக்குமிடையில் முறிந்து போயிருக்கும் பேச்சுவார்த்தைகளை முன்னெடுக்க தாமாக முயற்சிகளை மேற்கொள்ளப்போவதில்லை என நோர்வே தெரிவித்துள்ளது. அனுசரணைப் பணியை முன்னெடுக்கும் அதே சமயம் தனது பொறுப்பு குறித்து வரையறுத்துக் கொள்ளப்போவதாகவும் நோர்வே மேலும் கூறியுள்ளது. நோர்வேயினால் ஏற்பாடு செய்யப்பட்ட ஒஸ்லோப் பேச்சுவார்த்தை இடைநிறுத்தப்பட்டமையே தாம் இம்முடிவுக்கு வருவதற்கு காரணம் எனவும் நோர்வே கூறியுள்ளது.

ஒரு மனிதன் விழாமலே வாழ்ந்தான் என்பது பெருமையல்ல விழுந்தபோதெல்லாம் எழுந்தான் என்பதுதான் பெருமை.

ஆன் 15-30, 2006

இல.39. கோவிந்தன் வீதி, மட்டக்களப்பு  
மின்னஞ்சல்: [tamilainews@yahoo.com](mailto:tamilainews@yahoo.com)  
இணையத்தளம்: [WWW.tamilalai.org](http://WWW.tamilalai.org)  
தொலைபேசி: 0652222102

அன்புடன் வாசகர்களுக்கு,  
மிண்டும் மறு தமிழ் அலையின்  
மூலம் உங்களைச் சந்திப்பதில்  
மகிழ்ச்சி

**தோல்விகளுக்கு பொதுமக்கள்  
மீதான படுகொலைகள்  
தீர்வாகாது**

15.06.2006 அன்று அனுராதபுரம் கொப்பட்டிக்கொல்லாவ பகுதியில் பயணிகள் பஸ் வண்டி மீது பிரபா குழுவினர் நடாத்திய கிளைமோர் தாக்குதலில் 68 சிங்கள இனச் சகோதரர்கள் கொல்லப்பட்டதுடன், 70இற்கும் மேற்பட்டோர் படுகாயமடைந்துள்ளனர். இலங்கையில் நிச்சயமற்ற சூழ்நிலை காணப்படும் இக்காலப் பகுதியில் இடம் பெற்றுள்ள இப்படுகொலைகள் நிலைமையை மிக மோசமாக்கும் என்பதுடன் இப்படுகொலைகள் மனித நாகரிகத்துக்கு அப்பாற்பட்ட மனித மிருகங்களின் செயல்களாகும். இப்படுகொலைகள் மிக வன்மையாக கண்டிக்கப்படவேண்டியது. குற்றவாளிகள் யார் என்று தெரிந்திருந்தும் அவர்கள் தண்டிக்கப்படாமல் இருப்பது நீதி குறித்த மக்களின் நம்பிக்கையை இல்லாமல் செய்துவிடும்.

அரசியல், இராணுவ ரீதியாக தமக்கு ஏற்படும் தோல்விகளுக்கம், இழப்புக்களுக்கும் அப்பாவிமான மக்களை படுகொலை செய்து அதன்மூலம் நிச்சயமற்ற நிலைமையைத் தோற்றுவித்து குறுகிய இலாபம் காண முனைவது பிரபா குழுவினரின் வழமையான பாணி.

கண்காணிப்புக் குழுவினரின் பாதுகாப்பு தொடர்பான ஒஸ்லோப் பேச்சை முடக்கிய பிரபா குழு இது தொடர்பாக தம்மீதான விமர்சனங்களை திசை திருப்புவதில் நாட்டில் ஸ்திரமற்ற நிலைமையை உருவாக்கி தம்மை பாதுகாக்கலாம் என்ற நோக்கிலேயே அப்பாவிமான சிங்கள சகோதரர்களை இலக்கு வைத்துள்ளனர்.

நாட்டில் சமாதானம் தேவைப்படுவது அந்நாட்டு மக்களை நிம்மதியாகவும், பாதுகாப்பாகவும் வாழவைப்பதற்கே. ஆனால் ஒரு நாட்டில் வாழ்கின்ற ஒரு இனம் பாதுகாப்பில்லாமலும், நிம்மதியில்லாமலும் வாழும் போது ஏனைய இனங்களால் சமாதானத்தை சுவைக்க முடியாது.

புரிந்துணர்வு உடன்படிக்கை எனும் பாதுகாப்புக் கவசத்தினுள் இருந்து கொண்டு இனத்தொரியாத நபர்கள் எனும் வேடம் பூண்டு தமது அரசியல் எதிரிகளையும், இராணுவ எதிரிகளையும் கொன்று வந்த பிரபா குழுவினர் பொதுமக்களையும் விட்டு வைக்கவில்லை.

2002ம் ஆண்டு புரிந்துணர்வு உடன்படிக்கையின் பின் மூதூரில் ஆரம்பித்து வெலிக்கந்தை, யாழ்ப்பாணம், அல்லைப் பிட்டி, எனத் தொடர்ந்து இப்போது அனுராதபுரத்தில் முடிவடைந்துள்ளது. அனுராதபுரப் படுகொலை கமாவாக அல்லாமல் பொதுமக்கள் மீதான படுகொலையின் முற்றுப்புள்ளியாக அமையவேண்டும். இதற்கு தேவையான ஆக்கபூர்வமான நடவடிக்கைகளை எடுக்க வேண்டியது அரசாங்கத்தின் கடமை. இதற்கு சர்வதேச சமூகமும் ஒத்துழைப்பு வழங்க வேண்டும்.

அப்பாவிமான பொதுமக்கள் மீது பயங்கரவாதிகள் மேற்கொண்ட தாக்குதல்களுக்கு பயங்கரவாதிகள் தண்டிக்கப்பட வேண்டும். என்பதில் இன்னொரு கருத்துக்கு இடமில்லை. ஆனால் பயங்கரவாதிகள் மீது தாக்குதல் மேற்கொள்ளும் போது தமிழ் மக்கள் பாதிக்கப்படாமல் அதிக சிரத்தை எடுப்பது மிக முக்கியமாகும். அவ்வாறு தமிழ் மக்கள் பாதிக்கப்படுவார்களேயானால் பயங்கரவாதிகளின் தாக்குதலுக்கும், பதில் தாக்குதலுக்கும் வித்தியாசம் இல்லாமல் போய்விடும்.

நன்றி  
ஆசிரியர்.

**கிழக்கிலுள்ள தமிழர்கள் என்ற மட்டும் நாம்  
வரையறுத்துப் போராடவில்லை.**

**ஆங்கில ஊடகமொன்றிற்கான நேர்காணலில் தமிழீழ மக்கள்  
விடுதலைப் புலிகளின் தலைவர் கருணா அம்மான்.**

**கேள்வி :** தமிழீழ மக்கள் விடுதலைப் படைக்கும் விடுதலைப் புலிகளுக்கும் இடையில் சமாதானம் ஏற்படும் என நம்புகிறீர்களா? விடுதலைப் புலிகள் மீதான தாக்குதல்களைக் கைவிட வேண்டுமெனில் அதற்கென விடுதலைப் புலிகள் என்ன செய்ய வேண்டுமென நீங்கள் எதிர்பார்க்கின்றீர்கள்?  
**பதில் :** அவர்கள் மீது நாங்களாக தாக்குதல் தொடுக்கவில்லை. எம் மக்களின் உரிமைகளை வென்றெடுக்க நாம் ஜனநாயக நிரோட்டத்தையே தேர்ந்தெடுத்திருந்தோம். ஆனாலும் அவர்கள் தொடர்ச்சியாக எம் மக்களையும், ஆதரவாளர்களையும், போராளிகளையும் தாக்கியதனால் தான் எம்மையும், எம் மக்களையும் பாதுகாக்க அவர்கள் மீது தாக்குதல் நடாத்த நிர்ப்பந்திக்கப்பட்டோம். அவர்கள் எம் மக்கள் மீதும், எம் போராளிகள் மீதும் மேற்கொள்ளும் தாக்குதல்களை கைவிடுவார்களேயானால் அவர்கள் மீதான தாக்குதல்களை நிறுத்துவதில் எமக்கு எளிவித ஆட்சேபணையும் இல்லை.

**கேள்வி :** கிழக்கில் வாழும் தமிழர்களுக்கு விடுதலைப் புலிகள் எதுவிதத் தீர்வினையும் பெற்றுத்தரப் போவதில்லையென தொடர்ச்சியாக நீங்கள் கூறிவருகின்றீர்கள். கிழக்கில் இருக்கும் தமிழர்களின் பிரச்சினையைத் தீர்க்க நீங்கள் என்ன தீர்வினை வைத்திருக்கின்றீர்கள்?

**பதில் :** கிழக்கில் வாழும் தமிழர்கள் என்று மட்டும் நாம் வரையறுத்துப் போராடவில்லை. இலங்கையிலுள்ள அனைத்து தமிழ் மக்களுக்கும் ஏற்றுக்கொள்ளக் கூடிய, நியாயமான அரசியல் உரிமை, பாதுகாப்பு, நிலம், வேலைவாய்ப்பு, கல்வி என்று அனைத்து அடிப்படை உரிமைகளும் நியாயமான வழியில் வழங்கப்பட வேண்டும். வடகிழக்கு, மலையகம், மேலகம் என இலங்கையிலுள்ள சகல பகுதிகளிலும் வாழுகின்ற தமிழ் மக்களையும், முஸ்லிம் சகோதரர்களையும் இணைத்து அனைவரும் ஏற்றுக்கொள்ளக் கூடிய தீர்வின் மூலமே சமாதானத்தை நோக்கி நகர முடியும் என்பதே எமது அசைக்க முடியாத நம்பிக்கை.

**கேள்வி :** உங்கள் தீர்வுத் திட்டத்தில் கிழக்கு முஸ்லிம்களும் உள்ளடக்கப்பட்டுள்ளனரா?

**பதில் :** நிச்சயமாக, முஸ்லிம் மக்களை விடுத்து, அவர்களின் அரசியல், தனித்துவ அபிலாசைகளை நிராகரிக்கும் எத்தீர்வுப் பயனற்றது. நாம் முஸ்லிம் மக்கள் விடயத்தில் தெளிவான நிலைப்பாட்டில் உள்ளோம். வடகிழக்குப் பகுதிகளில் பெரும்பான்மையாக வாழுகின்ற இவ்விரு இனங்களும் ஒன்றுபட்டு சகோதரத்துடன் வாழவேண்டும் என்பதிலும், ஒருவர் உரிமையில் இன்னொருவர் தலையிட முடியாது என்பதிலும் நாம் தெளிவாக உள்ளோம். 1990 ஆம் ஆண்டு பிரபாகரனால் வெளியேற்றப்பட்ட வடபகுதி முஸ்லிம்கள் தொடர்பில் எமது அரசியல் பீடம் மேற்கொண்ட தீர்மானங்களை இங்கு குாபகமூட்ட விரும்புகின்றேன். வடகிழக்கில் தமிழ், முஸ்லிம் மக்கள் ஒருவரை மிதித்து இன்னொருவர் வாழ முடியாது. இரு சமூகத்தினரும் ஒருவரை ஒருவர் ஒன்றியவர்கள். எனவே இரு சமூகத்தினரும் அவரவர் உரிமைகளுடன் சேர்ந்து வாழ வேண்டும் என்பதே எமது நிலைப்பாடாகும்.

**கேள்வி :** தமிழீழ மக்கள் விடுதலைப் படை இராணுவ ஆதரவுடன் இயங்குவதாக சிலர் கூறிவருகின்றனர். எனினும் நீங்களும் இராணுவத்தினரும் அதனை மறுத்து வருகின்றீர்கள். இராணுவ ஆதரவின்றி உங்கள் இயக்கம் எவ்வாறு இயங்குகின்றது என்று கூற முடியுமா? ஊங்களிடம் அதற்கான ஆயுத பலமும் ஆட்பலமும் உள்ளதா?

**பதில் :** நீங்கள் ஒன்றை நன்கு விளங்கிக் கொள்ள வேண்டும். நாம் விடுதலைப் புலிகள் அமைப்பில் இருந்து பிரிந்த போது எம்மிடம் சுமார் 6000 போராளிகள் இருந்தனர். ஜனநாயக நிரோட்டத்தில் இணைவதற்காக நாம் அவர்களை விடுதலைக்கு அனுப்பினோம். இப்போது எம்மிடம் உள்ள போராளிகள் தம் மக்களின் உரிமைகளை வென்றெடுப்பதற்காக எம்முடன் இணைந்தவர்கள். நாம் யாரிலும் தங்கியிருக்க வில்லை. தங்கியிருக்கப் போவதில்லை.

நாம் இராணுவத்துடன் சேர்ந்து இயங்குவதாக பிரபா குழு குற்றம்

சாட்டுகின்றார்கள். ஆனால் இராணுவத்தினரால் எமது பல போராளிகள் கொல்லப்பட்டிருக்கின்றார்கள். அது மட்டுமன்றி இப்போதும் இலங்கையின் சிறைச்சாலைகளில் எமது பல போராளிகள் வாடுகின்றார்கள். நாம் இராணுவத்துடன் சேர்ந்து இயங்குவது உண்மை என்றால் இவையெல்லாம் ஏன் இடம் பெறவேண்டும். நாம் இராணுவத்துடன் உண்மையாக சேர்ந்திருப்போமேயானால் இன்று அவர்களை கிழக்கிலிருந்து முற்றாக விரட்டியத்து வெகுசாலமாகியிருக்கும். நாம் எம் மக்களின் ஆதரவுடன் தனித்துவமாக இயங்குகின்றோம். இந்த மண் எமது



**வட-கிழக்கில் தமிழ் மக்கள் அதிகளவு  
கொல்லப்படுவதற்கு பிரதான காரணம் பிரபா குழுவும்,  
அவர்கள் உருவாக்கிய மக்கள் படையும்தான்.**

பிரதேசம். அங்குள்ள ஒவ்வொரு நிலப்பகுதியின் தன்மையும், அமைவிடமும் எமக்கு நன்கு தெரியும். மக்களின் பூரண ஆதரவும் ஒத்துழைப்பும் உள்ளது. எமது பலம் யாரிலும் தங்கியோ, யாரின் உதவியுடனும் இயங்கவில்லை. மக்களே எமது பலம்.

**கேள்வி :** தமிழீழ மக்கள் விடுதலைப் படையைத் தடை செய்வது சம்மந்தமாக ஜரோப்பிய ஒன்றியம் ஆராய்ந்து வருவதாகக் கூறப்படுகிறது. ஜரோப்பிய ஒன்றியம் மக்கள் விடுதலைப் படையைத் தடை செய்தால் அதனால் தொடர்ந்து இயங்க முடியுமா? புலம் பெயர்ந்த தமிழர்களின் நிதி உதவியில் நீங்கள் தங்கியிருக்கின்றீர்களா?

**பதில் :** ஜரோப்பிய ஒன்றியம் எவ்வகையில் எம்மைத் தடை செய்ய போகின்றது என்பதை என்னால் உணர்ந்து கொள்ள முடியவில்லை. நாம் பயங்கரவாதிகளல்ல. எம் மக்களின் பாதுகாப்பிற்காக, உரிமைக்காக போராடும் மக்கள் அமைப்பு. நாம் பிரபா குழுவைப் போல் வன்முறைகளைக் கட்டிவிட்டு விட்டு பொது மக்களை கொல்லவில்லை. சமாதானத்துக்கு பின்னிற்றகவும் இல்லை. எம் மக்களுக்கு நியாயமான உரிமைகளைப் பெற்றுக் கொடுப்பதற்காக யாருடனும், எப்போதும் பேசுவதற்குத் தயாராகவே உள்ளோம். நாம் இவ்வாறான நிலைப்பாட்டில் இருக்கும் போது ஜரோப்பிய ஒன்றியம் எவ்வாறு எம்மைத் தடை செய்ய முடியும்.

நாம் புலம் பெயர்ந்து வாழும் தமிழ் மக்கள் என்று மட்டுமல்ல யாரின் நிதியுதவியிலும் தங்கியிருக்கவில்லை. பிரபா குழுவைப் போல மக்களை மிரட்டி, கப்பம் பெற்று இயக்கம் நடாத்த வேண்டிய அவசியம் எமக்கில்லை. எமது மக்களின் பூரண ஆதரவுடனேயே நாம் வளர்ந்து வருகின்றோம்.

**கேள்வி :** மஹிந்த அரசாங்கத்தின் கொள்கைகளை ஏற்றுக்கொள்கின்றீர்களா?

**பதில் :** மஹிந்தவின் அரசாங்கம் என்றமட்டும்ல்ல. எந்த அரசாங்கமானாலும் தமிழ் பேசும் மக்களின் நியாயமான உரிமைகளையும், அரசியல் அபிலாசைகளையும் ஏற்றுக் கொள்ளும் கொள்கையுடைய அரசாங்கத்தின் கொள்கையை ஆதரிப்போம். இல்லையேல் எமது மக்கள் தொடர்பான எமது நிலைப்பாட்டை தெளிவாக எடுத்துரைத்து அவற்றை ஏற்றுக் கொள்வதற்கு நடைமுறைச் சாத்தியமான வழிகளில் முயற்சிப்போம்.

வடகிழக்கில் தமிழ் சிவிலியன்களின் படுகொலைகளுடன் பாதுகாப்புப் படையினருக்குத் தொடர்பு இருப்பதாக யுத்த நிறுத்தத் தடை கண்காணிப்புக் குழுவினரும் விடுதலைப் புலிகளும் குற்றம் சாட்டி வருகின்றனர். இது உண்மையென நீங்கள் கருதுகின்றீர்களா?

**பதில் :** வடகிழக்கில் தமிழ் மக்கள் அதிகளவு கொல்லப்படுவதற்கு பிரதான காரணம் பிரபா குழுதான். அவர்களினாலும் அவர்கள் உருவாக்கிய மக்கள் படையினாலும் தான் கொலைகள் அதிகரித்துள்ளன. அண்மையில் கூட திருமலையில் இன வன்முறைகளை தோற்றுவித்து பல அப்பாவிமான தமிழ் மக்கள் கொல்லப்படுவதற்கு காரணமாக இருந்தது பிரபா குழுதான். அதுமட்டுமன்றி வடகிழக்கிலுள்ள ஏனைய சகோதர இன மக்களை தாக்கி அதன் மூலம் தமிழ் மக்கள் தாக்கப்படுவதற்கு வழி ஏற்படுத்திக் கொடுப்பதும் அவர்கள் தான். அதேசமயம் படையினரும் பொறுப்புடன் நடந்து கொள்ள

வேண்டும். பிரபா குழு தாக்கிவிட்டுத் தப்பியோட அதற்கு தமிழ் மக்களை பழி வாங்குவது முறையல்ல. படையினர் அனைத்து இன மக்களையும் பாரபட்சமின்றி பாதுகாக்க வேண்டும். தமிழ் மக்கள் நம்பிக்கை கொள்ளும் விதத்தில் நடந்து கொள்ள வேண்டும். பிரபா குழுவுக்கும் தமிழ் மக்களுக்கும் எவ்வித தொடர்பும் இல்லை. பிரபா குழு வேறு மக்கள் வேறு. மக்கள் பிரபா குழுவின் வன்முறைகளை நிராகரிக்கின்றார்கள் என்பதை உணர வேண்டும். இது விடயத்தில் அரசாங்கமும் சிவிலியன்களின் படுகொலைகளுடன் தொடர்புடையவர்கள் யாராக இருந்தாலும் எத்தரப்பாக இருந்தாலும் விசாரித்து நீதியின் முன்னிறுத்த வேண்டும்.

**கேள்வி :** ஜெனிவாவில் காணப்பட்ட இணக்கப்பாட்டை அமுல்படுத்தி உங்கள் இயக்கத்தின் ஆயுதங்களை களையுமாறு உதவி வழங்கும் நாடுகளின் இணைத் தலைமைகள் அரசாங்கத்தை வலியுறுத்தி வருகின்றன. உங்கள் ஆயுதங்களைக் களையுமாறு வலியுறுத்தும் உரிமை வெள்களுக்கு இருப்பதாக நீங்கள் கருதுகின்றீர்களா?

**பதில் :** எமது ஆயுதங்களைக் களையுமாறு கோருவதற்கு யாருக்கும் உரிமையில்லை. நாம் எமது மக்களின், போராளிகளின் பாதுகாப்பிற்கும், உரிமைகளுக்காகவே ஆயுதம் ஏந்திப் போராடுகின்றோம். எமது ஆயுதங்களைப் பயங்கரவாத நடவடிக்கைகளுக்கு பயன்படுத்தவில்லை. எமது ஆயுதங்களைக் களையுமாறு கோருபவர்கள் முதலில் எமது மக்களின் பாதுகாப்பிற்கும், உரிமைகளுக்கும் பெரும் அச்சுறுத்தலாகவுள்ள பிரபா குழுவின் ஆயுதங்களைக் களையுமாறு கோரட்டும். அவர்களின் ஆயுதங்கள் களையப் படாமானால் எமது ஆயுதங்களைக் கைவிடுவது குறித்து சிந்திக்க முடியும்.


**கேள்வி :** கிழக்கில் விடுதலைப் புலிகளுடன் உங்கள் போராளிகள் சண்டையிடுகின்றனர். ஆனால் நீங்கள் மறைந்திருக்கின்றீர்கள். நீங்கள் களத்திற்குச் செல்லாமல் பாதுகாப்பாக இருந்து கொண்டு அவர்களை மரணத்தின் பிடியில் தள்ளுவதாக எடுத்துக்கொள்ளலாமா?

**பதில் :** நான் பல வருடங்களாக பல யுத்த முனைகளில் போராடி வெற்றிகளைப் பெற்றுள்ளேன். நான் தற்போதும் கூட எமது தளபதிகள், பொறுப்பாளர்களை அடிக்கடி சந்தித்து தேவையான யுத்த தந்திரோபாயங்களையும், ஆலோசனைகளும், வழி நடத்தல்களை வழங்குகின்றேன். நாம் பிரிந்த இரு வருடங்களில் நாம் பெற்றுள்ள இராணுவ வெற்றிகளே இதற்கு சான்று பகரும். இது விடயத்தில் எமது போராளிகள் பூரண திருப்தியில் உள்ளனர். இன்றைய கள் நிலவரங்கள் காரணமாக என்னால் எதை மக்களை நேரில் சந்தித்து உரையாட முடியவில்லை. ஆனால் மிக விரைவில் மக்களைச் சந்திப்பேன் என்ற நம்பிக்கை எனக்கு இருக்கின்றது.

# ஒஸ்லோ பேச்சு முடக்கம், எதிர்காலம்

## என்னவாக அமையலாம்.

உத்தமன்



2002ம் ஆண்டு பெப்ரவரி மாதம் இலங்கை அரசாங்கத்திற்கும் பிரபாகு குழுவினருக்கும் குமிடையே கைச்சாத்திடப்பட்ட புரிந்துணர்வு உடன்படிக்கையை இரு தரப்பினரும் முறையாக கடைப்பிடிக்கின்றனரா! என்பதைக் கண்காணிக்க நோர்வே தலைமையிலான பின்லாந்து, டென்மார்க், சுவீடன் ஆகிய நாடுகளின் பிரதிநிதிகளைக் கொண்ட இலங்கை போர்நிறுத்தக் கண்காணிப்புக் குழு அமைக்கப்பட்டது.

புரிந்துணர்வு உடன்படிக்கை கைச்சாத்திடப்பட்ட இந்நான்கு வருடத்தில் அண்மைக் காலமாக இலங்கை போர்நிறுத்தக் கண்காணிப்புக் குழுவினரின் பணி, பாதுகாப்பு தொடர்பான கேள்விகள் எழு ஆரம்பித்தன. கண்காணிப்புக் குழுவினரின் பாதுகாப்பு தொடர்பான பலத்த சந்தேகத்தை உருவாக்கியவர்கள் பிரபாகு குழுதான். மிக அண்மையில் நிராயுத பாணியான 740 படையினரும் கண்காணிப்புப் பணியாளர்களும் காங்கேசன் துறைமுகத்திலிருந்து திருமலை துறைமுகம் நோக்கி பயணிக்கையில் வெற்றிலைக் கேணி கடற்பரப்பில் வைத்து பிரபாகு குழுவினரால் தாக்கப்பட்டனர்.

கண்காணிப்புக் குழுவினர் தாங்கள் இருப்பதை உறுதிப்படுத்தியுள் கூட பிரபாகு குழு அவர்கள் பயணித்த கப்பலைத் தாக்க முயன்றமையினால் கண்காணிப்பாளர்கள் கடற் கண்காணிப்புப் பணியிலிருந்து தற்காலிகமாக ஒதுக்கினர். மட்டுமன்றி தமது பாதுகாப்பிற்கு இரு தரப்பினரும் பூரண உத்தரவாதம் அளிக்கவேண்டும் என்ற நியாயமான கோரிக்கையையும் முன்வைத்து இது தொடர்பாக ஆர்யும் மாநாட்டு என்று நோர்வே தலைநகர் ஒஸ்லோவில் நடைபெறவும் ஏற்பாடு செய்யப்பட்டது.

இலங்கை அரசு, நோர்வே அரசு, நோர்டிக் நாடுகளின் அரசு பிரபாகு குழு ஆகியவற்றின் பிரதிநிதிகள் கலந்து கொள்ளும் கண்காணிப்புக் குழுவினரின் பணி, பாதுகாப்பு தொடர்பாக ஆர்யும் மாநாடு ஜூன் மாதம் 08,09ந் திகதிகளில் நடைபெறுமென ஏற்பாட்டாளர்கள் நோர்வேயினால் அறிவிக்கப்பட்டது. அரசாங்கத்துடனான முதலாவது கட்ட ஜெனீவாப் பேச்சுவார்த்தை பூரணப்படுத்தப்படாத நிலையில் பிரபாகு குழு இரண்டாவது கட்ட ஜெனீவாப் பேச்சுவார்த்தையை மறுத்துவரும் நிலையிலும் வடகிழக்கில் படையினருக்கெதிரான தாக்குதல்கள் அதிகரித்து வரும் நிலையிலும் ஐரோப்பிய யூனியன் பிரபாகு குழுவை பயங்கரவாத அமைப்பாக தடைசெய்துள்ள நிலையிலும் பிரபாகு குழுவினர், அரசாங்கம் கலந்து கொள்ளவிருந்த ஒஸ்லோ மாநாடு அரசியல் வட்டாரங்களிலும் பொது மக்களிடத்திலும் எதிர்பார்ப்பைத் தோற்றுவித்தது.

ஆனால் பேச்சுவார்த்தை நடக்கவிருந்த 08ம் திகதி மாலை ஒஸ்லோ பேச்சு இடைநடுவில் கைவிடப்பட்டதாக வெளியிடப்பட்ட அறிவிப்பு அனைவரின் புருவங்களையும் உயர்த்தியது. பேச்சுவார்த்தை ஒழுங்கு செய்யப்பட்டிருந்த ஒஸ்லோவினுள்ள மாநாட்டு மண்டபத்தில்

பிரபாகு குழு இலங்கை அரசு பிரதிநிதிகளை சந்திக்க மறுத்து விட்டதாலேயே இப்பேச்சுவார்த்தை இடைநடுவில் கைவிடப்பட்டதாக தெரிவிக்கப்பட்டது. இதனை ஏற்பாட்டாளர்களும், நோர்வேயும் உறுதிப்படுத்தினர்.

இலங்கையில் புரிந்துணர்வு உடன்படிக்கை மிக ஆபத்தான கட்டத்தில் இருப்பதாக அவதானிகள் எச்சரிக்கும் நிலையிலும் தாக்குதல்கள் அதிகரித்துவரும் வேளையில் பெரும் எதிர்பார்ப்பை உண்டாக்கிய ஒஸ்லோப் பேச்சு முடக்கப்பட்டமை பலருக்கு ஏமாற்றத்தை அளித்துள்ளது. இது தொடர்பில் நோர்வே கூட தனது செல்லப்பிள்ளையான பிரபாகு குழுவின் தலையில் சற்று ஆழமாகவே குட்டியது. நீங்கள் தான் இதற்குப் பொறுப்பாளிகள் என கைநீட்டிக் குற்றஞ்சாட்டியது.

ஒஸ்லோப் பேச்சு முடக்கப்பட்டதற்கு பிரதான காரணம் பிரபாகு குழு இலங்கை அரசு குழுவை நேரடியாக சந்திக்க மறுத்தமையே. பிரபாகு குழுவினர் இலங்கை அரசு குழுவை சந்திக்க மறுத்தமைக்கு கூறிய காரணங்கள் சிறுபிள்ளைத் தனமானவை. இதன்மூலம் தாம் இன்னும் அரசியல் அரிவாரி கூட கற்கவில்லை என்பதை மீண்டுமொரு முறை சர்வதேசத்தின் முன் நிரூபித்துள்ளனர் பிரபாகு குழுவினர். இலங்கை அரசு தூதுக் குழுவை சந்திக்க மறுத்தமை தொடர்பாக கருத்து வெளியிட்ட பிரபாகு குழுவின் அரசியல் துறைப் பொறுப்பாளர் தமிழ்ச்செல்வன் அரசு தரப்பை சந்திப்பதற்காக நாங்கள் ஒஸ்லோ வரவில்லை எனவும் இரு தரப்பினரும் நோர்வேயுடன் தனித்தனியாகப் பேசினால்தான் முன்னேற்றங்காணமுடியும் என்று கூறியதுடன் நிலல்லாமல் இலங்கை அரசின் சார்பாக கலந்துகொண்ட குழுவினர் அதிகாரமற்ற குழுவினர் எனவும் கூறினார். ஒஸ்லோ பேச்சுவார்த்தையானது உடனடியாக ஒழுங்கு செய்யப்பட்டதொன்றல்ல. நோர்வேயின் சர்வதேச அபிவிருத்தி அமைச்சர் எரிக் சொல்ஹைம் இலங்கைக்கான விசேட சமாதானப் பிரதிநிதி ஜோன் ஹன்சன் பவர் ஆகியோர் இலங்கைக்கு விஜயம் செய்து கொழும்பில் ஜனாதிபதி மஹிந்த ராஜபக்ஷவையும், கிளிநொச்சி சென்று பிரபாகு குழுவின் தலைமைப் பீடத்தையும் சந்தித்து கலந்துரையாடிய பின்பே பேச்சுவார்த்தைக்கான இடமும் திகதியும் முடிவானது.

தமிழ்ச்செல்வன் கூறுவதைப் போல இரு தரப்பும் தனித்தனியே நோர்வேயுடன் பேசினால் தான் முன்னேற்றம் காணமுடியுமென்றால் இதற்காக ஒஸ்லோ வரவேண்டிய தேவையில்லையே! நோர்வே பிரதிநிதிகள் இலங்கை வந்தபோதே இரு தரப்பினரையும் சந்தித்துப் பேசினார்கள் தானே அப்போது இதற்கு இணக்கப்பாடு கண்டிருக்கலாந்தானே. இதனை விடுத்து பிரபாகு குழு ஒஸ்லோ சென்றது எற்காக.

அரசு தரப்பினரை சந்திக்க ஒஸ்லோ வரவில்லையென்றால் நோர்வே தரப்பை சந்திக்கவா ஒஸ்லோ வந்தார்கள் பிரபாகு குழுவினர். நோர்வேதான் இவர்கள் கூப்பிடும் போதெல்லாம் இங்கு வருகின்றார்கள். பிறகு எற்காக ஒஸ்லோ செல்லவேண்டும்?

இதனைவிட தமிழ்ச்செல்வன் கூறியதில் மிக வேடிக்கையான விடயம் என்னவென்றால் கலாநிதி பாலித ஹோகன் தலைமையிலான அரசு குழுவினர் அதிகாரமற்றவர்கள் என்பதுதான். இது அரசு குழுவைவிட பிரபாகு குழுவிற்கே அதிகம் பொருந்தும். பிரபாகு குழுவில் பிரபாகரனைத் தவிர வேறு யார் அதிகாரமுள்ளவர்? தமிழ்ச்செல்வன் உட்பட அனைவருமே தலையாட்டி பொம்மைகள்தான் என்பது உலகறிந்த விடயம். சிறுசிறு விடயங்களுக்குக் கூட சுயமாக சிந்தித்து முடிவு எடுக்காமல் தலைமைப் பீடத்தை கேட்டுச் சொல்கின்றோம் என்று கூறும்

தமிழ்ச்செல்வன் கலாநிதி பாலித ஹோகன் தலைமையிலான குழு வினரை அதிகாரமற்றவர்கள் என்று கூறுவது உண்மையிலேயே வேடிக்கைதான்.

அது மட்டுமன்றி கலாநிதி பாலித ஹோகன் தலைமையிலான அரசு குழு ஒஸ்லோ பேச்சுக்குச் செல்கின்றது என்று ஊடகங்களின் வாயிலாக அனைவருக்குமே தெரியும். அவ்வாறிருந்தும் ஒஸ்லோவில் வைத்து எதுவுமே தெரியாதவர்கள் மாதிரி அரசு குழுவொன்று வந்துள்ளது! வந்தாலும்

அவாகளுடன் பேச முடியாது என்று கூறுவது சிறுபிள்ளைத் தனமானது.

இவற்றையெல்லாம் விட கண்காணிப்புக் குழுவினரின் பாதுகாப்பு தொடர்பாக உத்தரவாதம் அளிக்க வேண்டியவர்கள் பிரபாகு குழுவினர்தான். 2002ம் ஆண்டு புரிந்துணர்வு உடன்படிக்கை கைச்சாத்திடப்பட்ட பின் இரு தரப்பினரும் அதனை மீறியுள்ளனர் என்றபோதிலும் இதுவரை அரசு படையினரால் கண்காணிப்புக் குழுவினரின் பாதுகாப்புக்கு எவ்வித அச்சுறுத்தலும் ஏற்படவில்லை.

ஆனால் பிரபாகு குழுவினரால் பல தடவைகள் நேரடியாகவும் மறை முகமாகவும் கண்காணிப்புக் குழுவினரின் பாதுகாப்பிற்கு அச்சுறுத்தல் விடுக்கப்பட்டிருந்தது. திருமலைக் கடற்பரப்பில் ஒரு தடவை கண்காணிப்பாளர்களை துப்பாக்கி முனையில் மிரட்டி தமது படகிலிருந்து இறக்கியமை, வெற்றிலைக்கேணி கடற்பரப்பில் கண்காணிப்பாளர்கள்

**சமாதானத்தை, புரிந்துணர்வு உடன்படிக்கையை சீர்குலைத்தவர்கள் என்ற குற்றச் சாட்டு பிரபாகு குழுவினரை நோக்கி முன்வைக்கப்பட பலமான சர்வதேச ஆதரவுத் தளத்துடன் பிரபாகு குழுவிற்கெதிரான தாக்குதல்களை அரசு முன்னெடுக்கலாம்.**

இருக்கும் போதே தாக்குதல் மேற்கொண்டமை போன்றன வெளிப்படையான நேரடியான சில உதாரணங்களாகும்.

எனவே இலங்கை போர்நிறுத்தக் கண்காணிப்பாளர்களின் பாதுகாப்பிற்கு அச்சுறுத்தலாக இருக்கும் பிரபாகு குழுவினரே கண்காணிப்பாளர்களின் பாதுகாப்பு தொடர்பான மாநாட்டில் வலுவில்லாத காரணங்களையும் ஏற்றுக்கொள்ள முடியாத காரணங்களையும் முன்வைத்து பேச்சுவார்த்தையை முடக்கியமை எதிர்காலத்தில் பிரபாகு குழுவினரின் இலங்கை போர்நிறுத்தக் கண்காணிப்புக் குழுவினரின் பணிக்கும், பாதுகாப்பிற்கும் பாரிய அச்சுறுத்தலாக இருக்கப்போகின்றன என்பதையே கோடிட்டுக் காட்டுகின்றது. இதனை நோர்வேயில் வைத்து கண்காணிப்புக் குழுவினரின் தலைவர் உலப் ஹென்றிக்சன் உறுதிப்படுத்தினார். அவர் தொடர்பாக கருத்து வெளியிடிகையில் இலங்கை அரசாங்கத்தினால் போர்நிறுத்தக் கண்காணிப்புக் குழுவினரின் கட்டமைப்பிற்கும், பாதுகாப்பிற்கும் எவ்வித பிரச்சினையும் இல்லை பிரபாகு குழுவினர்தான் இது தொடர்பில் உறுதியாக பதிலளிக்க வேண்டும் என்றார். இலங்கை அரசு



குழுவினரின் சந்திப்பை வெறுக்கும் பிரபாகு குழு ஒஸ்லோ செல்வதற்காக கிளிநொச்சி யிலிருந்து கட்டுநாயக்க விமான நிலையம் வந்தது யாருடைய விமானத்தில், யாருடைய பாதுகாப்பில்? என்பதைச் சிந்திக்கவேண்டும். இதைவிட ஒஸ்லோவில் இருந்து திரும்பப்போது கூட இலங்கை விமானப் படையின் ஹெலியில் அரசு பாதுகாப்புடனேயே கிளிநொச்சிக்கு சென்றனர். இவ்வாறு தமது பயணத்திற்கு முழுக்க அரசையே தங்கியிருக்கும் பிரபாகு குழு அரசு குழுவைச் சந்திப்பதில் மட்டும் வீம்பு காட்டுவதை எவ்வாறு நியாயப்படுத்த முடியும். இப்போது ஒஸ்லோருக்கும் முன்னுள்ள வினா என்னவெனில் புரிந்துணர்வு உடன்படிக்கையைக் கண்காணிக்கும் கண்காணிப்பாளர்களின் பணி, பாதுகாப்பு உறுதிப்படுத்தப்படாத நிலையில் போர்நிறுத்த

உடன்படிக்கையின் எதிர்காலம் என்னவாகும் என்பதுதான். கண்காணிப்பாளர்களின் பாதுகாப்பு உறுதிப்படுத்தப்படாதவரை கண்காணிப்புப் பணியில் ஈடுபடப் போவதில்லை இந்நிலையில் இதனைப் பயன்படுத்தி பிரபாகு குழு அரசு படைகளுக்கு எதிரான தமது கிளைமோர் தாக்குதல்களையும் துப்பாக்கிச் சூடுகளையும் தீவிரப்படுத்துவர். பொறுத்துப் பார்க்கும் அரசாங்கம் ஒரு கட்டத்தில் கண்காணிப்பாளர்களின் பணி தொடராத நிலையில் பிரபாகு குழுவிற்கெதிரான தாக்குதல்களுக்கு படையினருக்கு பச்சைக் கொடி காட்டும்.

விளைவு, சமாதானத்தை, புரிந்துணர்வு உடன்படிக்கையை சீர்குலைத்தவர்கள் என்ற குற்றச் சாட்டு பிரபாகு குழுவினரை நோக்கி முன்வைக்கப்பட பலமான சர்வதேச ஆதரவுத் தளத்துடன் பிரபாகு குழுவிற்கெதிரான தாக்குதல்களை அரசு முன்னெடுக்கலாம். எவ்வாறாயினும் இதனால் பெருமளவு பாதிக்கப்படப்போவது தமிழ் மக்கள்தான். இதற்கான பொறுப்பாளிகள் யார் என்பது நிதர்சனமான உண்மை.



# ஐரோப்பிய ஒன்றியத் தடை யுத்தத்தை நோக்கியா? சமாதானத்தை நோக்கியா?

சமகால இலங்கை அரசியலில் மிக முக்கிய வாதப் பொருளாக மாறியிருப்பது பிரபா குழு மீது ஐரோப்பிய ஒன்றியத் தடையின் பிரதிபலன்கள் எவ்வாறு இருக்கும் என்பதுதான். மே 29ந் திகதி பிரபா குழு மீது ஐரோப்பிய ஒன்றியம் விதித்த தடையானது மிகப் பாரதூரமான அரசியல் நிகழ்ச்சி என்பதில் இன்னொரு கருத்திற்கு இடமில்லை. ஐரோப்பிய ஒன்றியத்தின் தடையானது சமாதானத்தை நோக்கியதா? இல்லை இன்னொரு மாபெரும் அழிவு யுத்தத்தை நோக்கியதா? என்ற வாதப் பிரதிவாதம் மேலோங்கியுள்ள நிலையில் சம்மந்தப்பட்ட தரப்பினர் தமது அரசியல் நலனுக்கேற்ற வகையில் ஐரோப்பிய ஒன்றியத்தின் தடையின் பிரதிபலனைப்பற்றி பரிசீலனை செய்கின்றனர்.

பிரபா குழுவின் முக்கியஸ்தர்களும் அவர்கள் சார்பான ஊடகங்களும் ஐரோப்பிய ஒன்றியத்தின் தடை தம்மை யுத்தத்தை நோக்கித் தள்ளுவதாக மக்களை அச்சத்தில் ஆழ்த்துகின்றனர். புரிந்துணர்வு உடன்படிக்கையானது படைவலுச் சமநிலையின் அடிப்படையிலேயே மேற்கொள்ளப்பட்டதாகவும் ஆனால் ஐரோப்பிய ஒன்றியத் தடை இப்படைவலுச் சமநிலை குறிந்த சந்தேகத்தை தோற்றுவித்துள்ளதால் தாம் மீண்டும் போரிட்டு தமது படைவலுவை நிரூபிக்கவுள்ளதாக



கூறுகின்றார் பிரபா குழுவின் அரசியல் துறைப் பொறுப்பாளரான கோயபல்லஸ் தமிழ்ச்செல்வன்.

அதேசமயம் ஐரோப்பிய ஒன்றியத்தின் தடை குறித்து அரசாங்கம் அடக்கியே வாசிக்கின்றது. ஐரோப்பிய ஒன்றியத் தடையினால் தாம் பெரிதும் ஆராவரிக் கவில்லை என்பதை உணர்த்துவதில் அரசாங்கம் தெளிவாக உள்ளதாகவே அரசு முக்கியஸ்தர்களின் கூற்று தெளிவுபடுத்துகின்றது.

பிரபா குழுவை உலகமே ஒதுக்கினாலும் அவர்களுடன் அரசாங்கம் சமாதானப் பேச்சுக்களில் ஈடுபடும் எனக் கூறும் அரசாங்கம் இத் தடையானது சமாதானத்தை நோக்கிய உந்துதல் என்று திருப்திப்படுகின்றது. இவ்வாறு இருதரப்பும் பரஸ்பரம் மாறுபட்ட கருத்தோட்டங்களை முன்வைக்கையில் ஐரோப்பிய ஒன்றியத்தின் தடையினால் உண்மையிலேயே ஏற்படக்கூடிய தாக்கம் குறித்து மக்கள் ஆர்வங் கொள்வதில் வியப்பில்லை.

இத்தனைக்கும் பிரபா குழுமீது பயங்கரவாதத் தடைவிதித்த ஐரோப்பிய ஒன்றியம் தடைக்கான காரணத்தை தெளிவாக வரையறை செய்துள்ளது. தடைக்கு இரு பிரதான காரணங்களை ஐரோப்பிய ஒன்றியம் முன்வைத்துள்ளது.

ஒன்று, இலங்கையில் தற்போது இடம்பெற்று வருகின்ற வன்முறைகளின் பிரதான சூத்திரதாரிகள் பிரபா குழுவின் என்பது. இது தற்போது இலங்கையின்

வடகிழக்குப் பகுதியில் நடைபெற்று வருகின்ற யதார்த்தமான உண்மை. பிரபா குழுவினால் கட்டவிழ்த்து விடப்பட்ட வன்முறைகளினால் வடகிழக்குப் பகுதியில் ஆயிரக் கணக்கான மூவின மக்கள் கொல்லப்பட்டதுடன் பெருந்தொகையானோர் இடம்பெயர்ந்து வருகின்றனர். படையினருக்கு எதிராக மட்டுமன்றி பொதுமக்களுக்கெதிராக மேற்கொள்ளப்பட்டுவரும் கொலைகளுக்கு உரிமைகோருவது பிரபா குழுவின் மக்கள் படையெனும் பிளாமி அமைப்பு (ஐரோப்பிய ஒன்றியத்தின் தடைக்கு முன் தமிழ் அலைக்கு தமிழீழ மக்கள் விடுதலைப் புலிகளின் முதல் நிலைப் பொறுப்பாளர் பிள்ளையான் அவர்கள் வழங்கிய பேட்டியில் வடகிழக்கில் இடம்பெற்று வரும் கொலைகளுக்கு பிரபா குழுவின் மக்கள் படையே காரணம் எனவும் அம் மக்கள் படை எவ்வாறு உருவாக்கப்படுகின்றது எனவும் விளக்கியமை இங்கு நினைவு கூரத்தக்கது.)

இரண்டாவது, இத்தடை மூலம் பிரபா குழுவை சமாதான பேச்சுவார்த்தை மேசை நோக்கி கொண்டுவருவது. இது இத்தடையின் நீண்டகால விளைவு. இன்னொருவகையில் கூறுவதானால் ஐரோப்பிய ஒன்றியம் தடைக்காகக் கூறிய இரண்டாவது காரணம் எவ்வளவு தூரம் யதார்த்தமானது என்பதை வரலாறுதான் கூறவேண்டும். ஆனால் அவ் வரலாறு எவ்வாறு அமையும் என்பதைப் பற்றி பிரபா குழுவின் கடந்தகால அனுபவங்களைக் கொண்டு எதிர்வு கூறலாம்.

பிரபா குழு கூறுவதைப்போல ஐரோப்பிய ஒன்றியத்தின் தடை தம்மை யுத்தத்தை நோக்கித் தள்ளுவதாகவும், இத் தடையினால் தாம் யுத்தத்தில் தமது படைவலுவை நிரூபிக்க உள்ளதாகவும் பரிசீலனை மேற்கொண்டு வருகையில் இலங்கை யுத்தநிறுத்த கண்காணிப்புக் குழுவின் பணி தொடர்பாகவும் பாதுகாப்பு தொடர்பாகவும் ஆராயும் மாநாட்டில் கலந்து கொண்டது ஏன். ஐரோப்பிய ஒன்றியத் தடையால் தாம் யுத்தத்திற்கு செல்லப் போவதாக மிரட்டும் பிரபா குழு யுத்தம் ஆரம்பிக்கும்போது கண்காணிப்புக் குழுவின் பணி செல்லுபடியற்றதாகிவிடும் என்பதை மறந்தது எப்படி? செல்லுபடியற்றதாகப் போகும் ஒரு அமைப்பின் பணி தொடர்பாகவும் பாதுகாப்பு தொடர்பாகவும் ஆராய தமது முக்கியஸ்தர்களை ஒஸ்லோ அனுப்பி வைத்ததை எவ்வாறு நியாயப்படுத்த முடியும்.

ஐரோப்பிய ஒன்றியத்தின் தடையினால் தாம் யுத்தம் புரிவோம் என பிரபா குழுவினால் மிரட்ட முடியுமே தவிர அவ்வாறு செய்ய முடியாது. அவ்வாறு பிரபா குழு நடப்பார்களேயானால் விளைவு எவ்வாறு அமையும் என்பதை அவர்கள் நன்கு அறிவார்கள்.

ஐரோப்பிய ஒன்றியத் தடையினால் பிரபா குழுமீது தாக்குதல் நடாத்துவதற்கு அரசாங்கத்திற்கு அதிகளவான வாய்ப்பும் சந்தர்ப்பமும் உள்ளபோதும் இது தொடர்பில் அரசாங்கம் கவனமாகவும் மெதுவாகவுமே நகர்கின்றது. ஏனெனில் ஐரோப்பிய ஒன்றியத்தின் தடையை மட்டும் காரணமாகக் கொண்டு புரிந்துணர்வு உடன்படிக்கையிலிருந்து வெளியேறி பிரபா குழுமீது யுத்த பிரகடனம் புரிவது விவேகமான செயல் அல்ல என்பதை அரசு உணர்ந்துள்ளது.

மறுபுறம் பிரபா குழு எச்சரிப்பதைப் போல அவர்கள் தாமாகவே யுத்தமொன்றிற்கு செல்வார்களேயானால் அது சர்வதேச சமூகத்திற்கு விடுக்கப்படும் நேரடிச் சவாலாகும். மட்டுமன்றி யுத்தமொன்று

நடைபெறுமானால்தான் பிரபா குழுவிற்கு ஐரோப்பிய ஒன்றியத் தடையின் வலிமை விளங்கும். யுத்தம் நடைபெறும் போது அதனைத் தொடர்ந்து நடாத்துவதற்கு நிதியுதவிகளும், போர்த் தளபாடங்களும் தேவைப்படும். இதனை பிரபா குழுவால் பெறமுடியாமல் போகும். ஏனெனில் ஐரோப்பிய ஒன்றியத் தடையினால் பிரபா குழுவின்கான நிதியுதவியும் சொத்துக்களும் முடக்கப்பட்டமை. அப்போதுதான் பிரபா குழுவிற்கு உண்மையாக



**ஐரோப்பிய ஒன்றியத்தின் தடையினால் தாம் யுத்தம் புரிவோம் என பிரபா குழுவினால் மிரட்ட முடியுமே தவிர அவ்வாறு செய்ய முடியாது.**

உணர்ந்து கொள்ளும் சந்தர்ப்பம் அமையும். மட்டுமன்றி தமது எச்சரிக்கையையும் தடையையும் மீறி ஒரு பயங்கரவாத அமைப்பு இறைமை உள்ள அரசு மீது போர்தொடுக்குமானால் சர்வதேச சக்திகள் அவ்வரசிற்கு ஆயுத, நிதியுதவிகளை பெருமளவில் வழங்கும். இதனைவிட பிரபா குழுவின் தலைவர் உட்பட அதன் முக்கியஸ்தர்கள் மனித குலத்திற்கு எதிரான குற்றங்களுக்காக சர்வதேச நீதிமன்றத்தில் நிறுத்தப்பட வேண்டும் எனும் கூற்று வலுப் பெற ஆரம்பிக்கும். விளைவு யுத்தம் முடியும் போதோ அல்லது இடையிலேயோ இக்கருத்து நிஜமாக்கப்படலாம்.

தாம் யுத்தமொன்றை ஆரம்பித்தால் இவ்வாறான எதிர்விளைவுகளை சந்திக்க வேண்டி ஏற்படும் என்பதை பிரபா குழுவும் உணர்ந்திருப்பர். ஆதலால் பிரபா குழுவின் போர் எச்சரிக்கை வெறும் சொல்லிலேயே முடியுமே தவிர செயற்பாட்டில் அல்ல.

ஐரோப்பிய ஒன்றியம் பிரபா குழுவின் மீதான தடை குறித்து வெளியிட்ட அறிக்கையில் அரசுக்கும் ஒரு செய்தியைச் சொல்லியுள்ளது. அரசு கட்டுப்பாட்டுப் பகுதியில் அப்பாவிமான தமிழ் மக்கள் கொல்லப்படுவதை தடுக்க அரசாங்கம் உறுதியாகவும், தமிழ் மக்கள் நம்பிக்கை கொள்ளும் செயற்திட்டங்களை முன்னெடுக்க வேண்டும் என்பதை அது.

தமிழ் மக்கள் படுகொலை செய்யப்படும் சில சந்தர்ப்பங்களில் அப்படுகொலைகளில் அரசு படையின் தொடர்பு குறித்த சந்தேகம் வலுக்கின்றது. ஏனெனில் படை முகாம்களுக்கு அண்மையில் சில கொடூரமான படுகொலைகள் இடம்பெற்றுள்ளன. ஆதலால் தமிழ் மக்கள் படுகொலை செய்யப்படுவதை தடுக்க அரசாங்கம் தகுந்த நடவடிக்கை எடுப்பது அவசியம்.

இங்கு அரசாங்கம் உணர்விக் கவனிக்க வேண்டிய விடயம் ஒன்று உள்ளது. அது அரசு கட்டுப்பாட்டுப் பகுதியில் தமிழ் மக்கள் படுகொலை

செய்யப்படுவது அரசுக்கு சர்வதேச ரீதியில் பெரும் சங்கடத்தை ஏற்படுத்தும் என்பதில் பிரபா குழுவுக்கும் நன்கு தெரியும். இதனால் அப்பாவிமான பொது மக்களை பிரபா குழுவினரே படுகொலை செய்யக் கூடிய சந்தர்ப்பங்களையும் உருவாக்கிக் கொடுப்பதை நிராகரிக்க முடியாது. இன்னொரு புறம் சகோதர இன மக்களைப் படுகொலை செய்து, அச்சுறுத்தி வடகிழக்கில் இனவன் முறைகளைத் துண்டி சர்வதேசத்தின் முன் இலங்கையரசின் நம்பகத் தன்மையை சிதைத்து அரசுக்கு எதிரான சர்வதேச அபிப்பிராயத்தை தோற்றுவிக்கவும் பிரபா குழு பின்னிற்கப் போவதில்லை. அண்மையில் ஹெப் பட்டிக் கொல்லாவையில் சிங்கள பயணிகள் 64பேர் பிரபா குழுவினரால் படுகொலை செய்யப்பட்டமையும் இதன் ஒரு கட்ட நடவடிக்கையாகவும் இருக்கலாம்.

ஐரோப்பிய ஒன்றியத் தடையினால் செய்வதறியாதுள்ள பிரபா குழுவிடமிருந்து தமிழ் மக்கள்



உட்பட ஏனைய சகோதர இன மக்களையும் பாதுகாக்க வேண்டியது அரசின் இன்றியமையாத கடமையாகும். அரசாங்கம் இதனை சொல்லில் மட்டும் கூறாமல் செயலிலும் காட்ட வேண்டும் அப்போது தான் ஐரோப்பிய ஒன்றியத் தடையின் முழுப் பலனையும் பிரபா குழுவினால் அனுபவிக்கும் வாய்ப்புக்கள் உருவாகும்.

# கிழக்கில் முஸ்லிம்களின் தனித்துவத்திற்கு அச்சுறுத்தல், முஸ்லிம் தலைமைகள் என்ன செய்யப்போகின்றன.

உத்தமன்

கிழக்கு மாகாணத்தில் வாழ்கின்ற முஸ்லிம் மக்களுக்கு எதிராக அண்மைக் காலத்தில் தாக்குதல்களும், அச்சுறுத்தல்களும் அதிகரித்து வருகின்றன. கிழக்கில் தனித்துவத்துடனும் அரசியல் பலத்துடனும் உள்ள முஸ்லிம் மக்களின் தனித்துவத்தை சிதைத்து அவர்களை விரட்டியடிக்கும் பிரபா குழுவின் நீண்டகால திட்டத்தின் பகுதி நடவடிக்கைகள் கிழக்கில் ஆரம்பிக்கப்பட்டதாகவே எண்ணத்தோன்றுகின்றது.

மாகாண முஸ்லிம் மக்கள் பாசிச சர்வாதிகாரத்திடமிருந்து தம்மையும், தம் இருப்பையும் பாதுகாக்க தமது அரசியல் பலத்தைக் கட்டியெழுப்பினர். ஆனால் துரதிஸ்டவசமாக முஸ்லிம் மக்களின் அரசியல் பலம் பிரிந்துள்ளதனால் இதனைப் பயன்படுத்தி மீண்டும் கிழக்கில் முஸ்லிம்கள் மீதான தாக்குதல்கள் கட்டவிழ்த்து அவர்களை வெளியேற்றும் நடவடிக்கைக்கு தயாராகின்றனர் சர்வாதிகார கூட்டத்தினர் எனும் நியாயமான சந்தேகம் முஸ்லிம் மக்களிடையே பரவலாகக் காணப்படுகின்றது.

மிக அண்மையில் கிழக்கில் மூதூர் பகுதியில் தமிழக மீட்புப் படை எனும் பெயரில் வெளியிடப்பட்ட துண்டுப் பிரசுரத்தில் முஸ்லிம் மக்களை மூதூரை விட்டு வெளியேற்றாமலும் இல்லை கொல்லப்படுவீர்கள் என்று எச்சரிக்கை விடுக்கப்பட்டிருந்தது. இத்துண்டுப் பிரசுரத்தின் சூத்திர தாரிகள் யார் என்பதை மூதூர் மக்கள் தெளிவாகவே கூறுகின்றனர். இதற்கு முன்னும் பல தடவைகள் மூதூர் மக்கள் இத் தாக்குதலினால் தாக்கப்பட்டும், இடம் பெயர்த்தப் பட்டுள்ளதையும் அவர்கள் ஞாபக மூட்டுகின்றனர்.

ஆனால் உடனடியாக இத் துண்டுப் பிரசுரம் குறித்து கருத்து வெளியிட்ட பிரபா குழுவின் திருமலை அரசியல் துறைப் பொறுப்பாளர் எழிலன் இத்துண்டுப் பிரசுரத்திற்கும் தமக்கும் எவ்விதத் தொடர்பும் இல்லை என்றும் இது பேரினவாதத்தின் திட்டமிட்ட சதி என்றார். ஆனாலும் இதனை நம்புவதற்கு முஸ்லிம் மக்கள் தயாராக இல்லை.

வடகிழக்கிலிருந்து முஸ்லிம் மக்களை முற்றாக வெளியேற்றுவதில் இல்லையெல் இங்கு வாழ்கின்ற முஸ்லிம் மக்களின் ஏக பிரதிநிதிகள் நாம்தான் என்பதை முஸ்லிம் மக்கள் ஏற்றுக்கொள்ள வேண்டும் என்பது பிரபா குழுவின் நீண்டகால திட்டங்களில் ஒன்று. இதன் முதற்கட்டம் 1990ம் ஆண்டு யாழ்ப்பாணத்தில் அரங்கேற்றப்பட்டது. ஒரே இரவில் தாம் வாழ்ந்த பூமியில் இருந்து உடமைகளை இழந்து உயிர்களை மட்டும் சுமந்துகொண்டு பல்லாயிரம் முஸ்லிம் மக்கள் அகதிகளாக வெளியேற்றப்பட்டனர்.

அதே காலப்பகுதியில் கிழக்கு மாகாணத்தில் முஸ்லிம் மக்கள் மீது பரவலாக தாக்குதல்களும் வன்முறைகளும் கட்டவிழ்த்து விடப்பட்டன. தமிழ் முஸ்லிம் மக்களிடையே நம்பிக்கையினங்களை உருவாக்கி அவர்களை மோதவிட்டு லாயம் கண்டனர் பிரபா குழுவினர். இவைகளைத் தொடர்ந்து கிழக்கு

முஸ்லிம் மக்களை நிராகரித்தோ அல்லது விரட்டியோ பெறப்படும் தீர்வுகளின் ஆயுட்காலம் குறைவு என்பதை சில வேளையில் உணர்ந்துகொள்ளும் பிரபா குழு முஸ்லிம் மக்களை அவ்வணைப்பது போல நேசக்கரம் நீட்டிய சந்தர்ப்பங்களும் உண்டு. ஆனால் அக்கரத்தின் பின்னால் பிரபா குழுவின் கொடிய முகம் உள்ளதை முஸ்லிம்கள் மிக விரைவிலேயே உணர்ந்து கொண்டனர்.

2002ம் ஆண்டு புரிந்துணர்வு உடன்படிக்கை கைச்சாத்திடப்பட்ட பின்னர் முஸ்லிம் காங்கிரஸின் பிரதிநிதிகளுக்கு அழைப்பு விடுத்து வன்னிக்கு அழைத்து அவர்களுடன் ஒப்பந்தம் ஒன்றையும் செய்தனர். முஸ்லிம் காங்கிரஸின் தலைவர் ரஷூஹ் கீழும் பிரபாகரனும் செய்துகொண்ட ஒப்பந்தத்தை தமிழ்முஸ்லிம் உறவில் மாபெரும் மைற்கல் எனவும், சமாதானத்தின் புதுயுகம் எனவும் புகழாரம் சூட்டின பிரபா குழு சார்பான ஊடகங்கள். ஒப்பந்தம் கைச்சாத்திடப்பட்ட சில மாதங்களிலேயே பிரபா குழுவின் உண்மையான சுயரூபம் மீண்டு மொருமுறை வெளிக்காட்டப்பட்டது. அவ்வொப்பந்தத்தில் முக்கியமாக முஸ்லிம்களிடம் கப்பம் அறவிடாமல், அவர்களின் விவசாய நிலங்களில் விவசாயம் செய்ய அனுமதித்தல், அவர்களின் தனித்துவத்தை அங்கீகரித்தல் போன்றன முக்கிய விடயங்களாக இடம்பெற்றிருந்தது. ஆனாலும் அதன் பின்னர் மூதூரில் ஆரம்பிக்கப்பட்ட முஸ்லிம் மக்கள் மீதான வன்முறைகளும் தாக்குதல்களும் கிழக்கு மாகாணம் முழுவதும் பரவி பல உயிர்களும் சொத்துக்களும் அழிக்கப்பட்டன. மட்டுமன்றி முஸ்லிம் மக்களிடம் கப்பம் அறவிடலும் தொடர்ந்தது. ரணிலின் அரசாங்கத்திற்கும் பிரபா குழுவிற்கு மிடையே நடைபெற்ற பேச்சுவார்த்தையின்போது முஸ்லிம்களின் தரப்பை முதலில் நிராகரித்தது பிரபா குழுதான். முஸ்லிம் காங்கிரஸிற்குள் ஏற்பட்ட உள்முரண்பாடுகளைக் காரணங் காட்டி முதலில் உங்களுக்குள்

## முஸ்லிம் மக்களை நிராகரித்தோ அல்லது விரட்டியோ பெறப்படும் தீர்வுகளின் ஆயுட்காலம் குறைவு

ஒன்றுபடுங்கள் பிறகு தனித்தரப்பையோசிக்கலாம் என்றார் அன்டன் பாலசிங்கம்.

ஆக பிரபா குழு தொடர்ந்தும் முஸ்லிம் மக்களின் விடயத்தில் நம்பகத் தன்மையை இழந்துதான் முஸ்லிம்களின் பாதுகாப்பிற்கும், தனித்துவத்திற்கும் அச்சுறுத்தல் விடுத்தே வந்துள்ளது. இதன் ஒரு அங்கமாகவே கிழக்கு மாகாணத்தில் அண்மைக் காலமாக முஸ்லிம் களுக்கெதிராக அதிகரித்துவரும் தாக்குதல்களும் எச்சரிக்கைகளும் நோக்கப்படுகின்றன.



Puttalam refugee settlement

பிரபா குழுவின் அச்சுறுத்தல்களிலிருந்து முஸ்லிம் மக்களை பாதுகாக்க முஸ்லிம்களின் அரசியல் தலைமைகள் என்ன செய்யப்போகின்றது என்பதை முஸ்லிம்களிடமுள்ள எதிர்பார்ப்பு மிக்க வினாவாகும். வெறும் கண்டனங்களும், அறிக்கைகளும் முஸ்லிம்களைப் பாதுகாக்க போதுமானது அல்ல. கண்டனங்களுக்கும், அறிக்கைகளுக்கும் பிரபா குழு திருந்துமென்றால் எப்போதோ திருந்தியிருக்க வேண்டும்.

கிழக்கு முஸ்லிம்களுக்கு பலமான அரசியல் தளம் இருந்தபோதும் அது இன்று ஒருமுகப்படுத்தப்படாமல் பிரிந்து நிற்கின்றது. ஆனாலும் முஸ்லிம்களின் பாதுகாப்பு, தனித்துவம் என்பவற்றில் பிரிந்து நிற்கும் அரசியல் தலைமைகள் ஒரே கருத்திலேயே உள்ளன. பிரபா குழுவுடன் பேசுவ தினால் முஸ்லிம்களின் பாதுகாப்பையும் தனித்துவத்தையும் உறுதிப்படுத்தலாம் எனும் நம்பிக்கை முஸ்லிம் மக்களிடம் அருகியே உள்ளது. இது பிரபா குழுவின் கடந்தகால வரலாறுகளிலிருந்து முஸ்லிம்கள் பெற்றுக்கொண்ட பாடம்.

வடக்கில் முஸ்லிம்களுக்கு ஏற்பட்ட அவலத்தைப் போன்று கிழக்கில் ஏற்படுவதைத் தடுக்க முஸ்லிம்களின் அரசியல் தலைமைகள் செயற்திறன் மிக்க ஆக்கபூர்வமான நடவடிக்கைகளை முன்னெடுக்க

வேண்டும். கிழக்கிலுள்ள தமிழ் மக்களும் முஸ்லிம் மக்களும் ஒற்றுமையுடனும் சகோதரத்துடனும் வாழவே விரும்புகின்றனர். ஆனால் இவ்விரு சமூகத்தினருக்கும் இடையில் நம்பிக்கையினங்களைத் தோற்றுவித்து கிழக்கில் ஸ்திரமற்ற தன்மையை உருவாக்கவே பிரபா குழுவும், தமிழ் தேசியக் கூட்டமைப்பும் திட்டமிட்டு செயலாற்றுகின்றன. கிழக்கிலுள்ள எச்சமூகத்தின் இருப்பிற்கும், பாதுகாப்பிற்கும் அச்சுறுத்தல் ஏற்படும்போது அது ஏனைய சமூகங்களையும் பெருமளவு பாதிக்கும். வடக்கைப் போன்றல்ல கிழக்கு இங்கு வாழ்கின்ற மூவின மக்களும் அண்ணளவாக சம எண்ணிக்கையில் வாழ்வதுடன் ஒருவரில் ஒருவர் தங்கியுள்ளனர்.

எனவே - முஸ்லிம் தலைமைகள் இனியும் முஸ்லிம்களின் பாதுகாப்பு இருப்பு தொடர்பாக கண்டன அறிக்கைகளுடன் நின்றுவிடாமல் தமிழ்த் தலைமைகளில் முஸ்லிம்களின் சுயாதீனத்தையும், இருப்பையும் ஏற்றுக்கொள்ளும் தரப்புடன் உடன்பாடுகள் கண்டு அவர்களுடன் இணைந்து செயற்படுவதுதான் ஆக்கபூர்வமான நடவடிக்கையாக அமையும் என்கின்றனர் முஸ்லிம் மக்கள்.

## வடமுனையில் மக்கள் பயணித்த உழவுயந்திரம் அமுக்க வெடியில் சிக்கியது

### குழந்தை, பெண்கள் உட்பட பத்து பேர் பலி!



மட்டக்களப்பு மாவட்டம் வடமுனையில் அமுக்க பொறிவெடி தாக்குதலில் சிக்கி ஆறுமாதக் குழந்தை உட்பட பத்து பேர் பரிதாபகரமாகப் பலியாகியுள்ளனர். மற்றும் கைக்குழந்தைகள் உட்பட பத்து பேர் படுகாயமடைந்துள்ளனர். இச்சம்பவம் நேற்று காலை 10.00 மணிக்கு வடமுனை நெடுகல் என்னுமிடத்தில் இடம் பெற்றது. பிரபா குழுவின் கட்டுப்பாட்டு பகுதியான வடமுனையிலிருந்து கரடியனாற்றிற்கு உழவுயந்திரத்தில் சென்று கொண்டிருந்தபோது அமுக்க வெடியில் சிக்கி பலியாகியுள்ளனர். இச்சம்பவத்தில்:-



காசிப்பிள்ளை கோமதி(40), சரவணமுத்து மதியழகன்(22), சரவண முத்து தினேஸ்குமார்(11), சரவணமுத்து சந்திரகுமார்(10) தம்பிமுத்து கவி தா(20), (மதியழகனின் மனைவி) சிவனேசன் சிந்துஜன் (06 மாதம்), சிவனேசன் மதிமலர்(24), தளையசிங்கம் தங்கலெட்சுமி(48), பத்தினியன் சின்னத்தம்பி(56) ஆகிய ஒன்பது பேருமே சம்பவத்தில் பலியானவர்களாவர்.

வைத்தியசாலைக்கு எடுத்த துச் செல்லும் வழியில் ஐயாத்துரை சிறிமா (33) உயிரிழந்தார். வீரக்குட்டி சின்னத்தம்பி (50), பத்தினியன் சின்னத்தங்கச்சி (56), மயில்வாகனம் ஜெயரெட்டினம் (46), கங்காணம் இராஜ லெட்சுமி(40), சிறிதரன் தனு (06), சரவணமுத்து சந்திரன்(14), தங்கவடி வேல் (46), கவிதா (2 மாதம்), பிரதீபன் (ஒரு வயது) ஆகியோரே காய மடைந்தவர்களாவர்.

காயமடைந்தவர்கள் மட்டக்களப்பு போதனா வைத்தியசாலையில் அனுமதிக்கப்பட்டுள்ளனர். இதனையடுத்து போர் நிறுத்தக் கண்காணிப்புக்குழு சம்பவம் நடைபெற்ற இடத்தை சென்று பார்வை யிட்டனர். அதேவேளை செஞ்சிலுவைச் சங்க பிரதிநிதிகள் அவ்விடத்திற்கு விரைந்து காயமடைந்த பொதுமக்களை வைத்தியசாலையில் அனுமதிப்பதற்கான வசதிகளை செய்து கொடுத்தனர். இச்சம்பவத்தினால் வடமுனை பகுதி மக்கள் மிகுந்த துக்கத்தில் மூழ்கியுள்ளதுடன் அச்சமும், பதட்டமும் ஏற்பட்டுள்ளது.

குறித்த உழவு இயந்திரத்தின் சாரதி வடமுனைக்கு நெல்லேற்றச் சென்றபோது இடைமறித்த பிரபா குழுவினர் அச்சாரதியை நெல்லேற்ற அனுமதிக்காததுடன் அம் மக்களை கரடியனாற்றிற்கு கொண்டுசெல்லுமாறு மிரட்டி அனுப்பிவைத்ததாகவும் இடைவழியிலேயே இவ்வளர்த்தம் நிகழ்ந்ததாகவும் தெரியவருகின்றது.

# உயிர் காக்க தமிழகம் நோக்கி விரையும் தமிழ் மக்கள்



## வள்ளுவன்

புறப்படலாம் என்று புறப்பட்டு நடுக் கடலுக்குள் வந்தபின் இயற்கை தனது சுயருபத்தை மாற்றி காற்று பலமாக வீசி தலைக்கு மேல் நீர் வாரி இறைக்கப்பட்டு அகதிகளுடன் படகுகள் நடுக்கடலில் சங்கம மாவதும் உண்டு.

இதைவிட இலங்கைக் கடற்படையினரின் கண்ணில் பட்டால் வாழ்வு ஒன்றில் சிறையில் அல்லது மரணத்தில். இந்தியக் கடலோரப் படையின் ராடரில் அகதிகளின் படகுகள் தென்பட்டால் இந்தியக் ஹெலிகப்டர்கள் வானில் வட்டமிடும் ஆயிரம் கேள்விகள் விசாரணைகளின் பின் தமிழக காவல் துறையிடம் ஒப்படைக்கப்படுவர்.

இவ்வாறு பல ஆபத்திற்கு மத்தியில் இந்தியா செல்லும் இலங்கைத் தமிழ் அகதிகள் அங்கு நிம்மதியாகவும், உரிய அடிப்படை வசதிகள் கிடைக்கப்பெற்று வாழ்கின்றார்களா என்றால் அதுவும் இல்லை. இந்தியப் பத்திரிகைகள், தொண்டர் ஸ்தாபனங்கள் என்பன இலங்கை அகதிகளின் அகதி முகாமை திறந்த வெளிச் சிறைச்சாலை என்கின்றன.

இவ்வகதி முகாம்களில் நீர் மலசலகூட வசதி போன்ற அடிப்படை வசதிகளுக்குக் கூட கட்டும் தட்டுப்பாடு நிலவுவதாக

தீவு, நிலாவெளி, யாழ்ப்பாணம், வவுனியா போன்ற இடங்களைச் சேர்ந்தவர்கள். இன்னும் சுமார் 5000 அகதிகள் படகுகள் கிடைக்காமல் காத்திருப்பதாகவும் தெரியவருகின்றது.

இவ்வகதிகளின் அவலநிலையைப் பயன்படுத்தி சில படகோட்டிகள் தம் பக்கெற்றை நிரப்புவதாகவும் கூறப்படுகின்றது. தலைமன்னாரிலிருந்து தமிழகத்தின் பாம்பன் கடற்கரைக்குச் சென்று விட முன்னர் ஒருவருக்கு 5000 ரூபாய் வாங்கிய படகோட்டிகள் இப்போது ஒருவருக்கு 15000 ரூபாய் வாங்குகின்றனர். அதிலும் படகுகளில் அதிகளவு பணத்திற்கு ஆசைப்பட்டு பெருந்தொகையான பயணிகளை ஏற்றி படகு பாரந்தாங்காமல் நடுக்கடலில் கவிழும் சம்பவங்களும் உண்டு. இவ்வளவு சிரமத்திற்கு மத்தியில் கடல்கடந்து தாய்மண்ணை விட்டுச் சென்றும் அங்கும் நிம்மதியில்லாத ஒரு வாழ்வு. இதனை இம்மக்கள் தெரிவு செய்ய என்ன காரணம். சொந்த இன மக்களுக்காக போராடுவதாகக் கூறி அம்மக்களை பகடைகளாக போர்க் களத்தில் நிறுத்தி தம்மை மட்டும் பாதுகாக்க முயலும் சுயநலப் போராட்டக்காரர்களே காரணம்.

தமிழ் மக்களின் ஏக பிரதிநிதிகள் எனக் கூறும் பிரபா குழு தம் உயிர்களைக் காக்க தமிழகம் செல்லும் மக்களை வன்னிக்கு அழைத்து பாதுகாப்பு

அண்மைக்காலமாக படகுகளில் தமிழகம் நோக்கி செல்லும் இலங்கை தமிழ் அகதிகளின் எண்ணிக்கை அதிகரித்து வருகின்றது. இலங்கையில் கொடிய யுத்தம் நடைபெற்ற காலங்களில் வட-கிழக்கில் வாழ்ந்த பெருந்தொகையான மக்கள் தம் உயிர்களைக் காக்க தம் உயிரைக் கையில் பிடித்துக்கொண்டு தமிழகம் சென்றமை நெஞ்சை நெகிழ வைக்கும் உண்மை. இவ்வாறு இந்தியாவுக்குச் சென்று அகதிமுகாம்களிலும், இடைத்தங்கல் முகாம்களிலும் வாழும் இலங்கைத் தமிழ் அகதிகளின் எண்ணிக்கை 60,000 இற்கும் மேல்.

2002ம் ஆண்டு புரிந்துணர்வு உடன்படிக்கை கைச்சாத்திடப்பட்ட பின் மீண்டும் தம் தாய் மண்ணில் நிம்மதியாக வாழலாம் என்ற கனவைச் சுமந்து சில நூற்றுக்கணக்கானோர் தம் தாயகம் திரும்பினர். ஆனால் இப்போது மீண்டும் படகுகளில் இந்தியா நோக்கிச் செல்லும் மக்களின் தொகை அதிகரித்து வருகின்றது.

பெயரளவிலான சமாதானத்தைக் கொண்டுவந்து நாளை நல்லது நடக்கும் என்ற நம்பிக்கையில் வாழ்ந்து வந்த வடகிழக்கு மக்களுக்கு தம்மைப் பகடைக் காய்களாகவும் மனிதக் கேடயங்களாகவும் பயன்படுத்தி பிரபா குழு கட்டவிழ்த்த வன்முறைகளும் தாக்குதல்களும் தம் உயிரைக் காக்க தாயகத்தை விட்டு வெளியேற வேண்டும் எனும் மனநிலையைத் தோற்றுவித்தது. இதனிடையே பயங்கரவாதிகளின் இலக்குகளைத் தாக்குவதாகக் கூறி அரசு படைகள் பொதுமக்கள் நிலைகள் மீது தாக்குதல்கள் மேற்கொண்டமையும் மக்களின் தமிழகம் நோக்கிச் செல்லும் எண்ணப்பாட்டை உறுதியாக்கியது.

பிரபா குழுவின் கட்டாய ஆயுதப்பயிற்சி எனும் எண்ணக்கரு அப்பாவிமான பொதுமக்களை யுத்தத்தில் பலியாக்குவதும் மனிதக் கேடயங்களால் பயன்படுத்தப்படும் மாபெரும் சதித்திட்டம் என்பதை வடகிழக்கு மக்கள் உணர்ந்த அதேசமயம் கொழும்பில் இராணுவத் தளபதியை இலக்கு வைத்து பிரபா குழு நடாத்திய தற்கொலைத் தாக்குதலைத் தொடர்ந்து விமானப் படையினர் பொதுமக்களின் இலக்குகள் மீது தாக்குதல் நடாத்தியமை தம் உயிருக்கு எத்தரப்பாலும் உத்தரவாதம் இல்லை எனும் நிலைப்பாட்டிற்கு மக்கள் வரக் காரணமாகியது. மரமேறி விழுந்தவனை மாடேறி மிதித்தது என்பதைப்போல தம் உயிரைக் காக்க செல்லும் வழியில் படகு கவிழ்ந்து கடலுடன் சங்கமமாகும் சோக வரலாறுகளும் தொடர்கின்றன. அண்மையில் மன்னாரிலிருந்து இராமேஸ்வரம் நோக்கிச் சென்ற படகொன்று கடுங்காற்றினால் பச்சிளம் பாலகர் உட்பட ஐவர் கடலுடன் கலந்தனர் எனும் செய்தியும், பயணிகளற்ற மன்னார்ப்

படகொன்று பாம்பனில் கரையொதுங்கியது எனும் செய்தியும் மனதைத் துளைக்கும் சோக நிகழ்வுகளாகும்.

இவ்வாறு தம் உயிர் காக்க தமிழகம் நோக்கிச் செல்லும் அகதிகள் நடுக்கடலில் கடற்படையினரின் துப்பாக்கி ரவைகளுக்கு இரையாவதும் உண்டு. இதனைவிட இடைவழியில் கைதுசெய்யப்பட்டால் சிறைச்சாலைகளில் வாட வேண்டியதுதான். தற்போது கூட நீர்கொழும்பு சிறைச்சாலையில் தமிழகம் நோக்கிச் செல்லும்போது இடைவழியில் கைதுசெய்யப்பட்டு பெண்கள் உட்பட பலர் வாடுகின்றனர்.

சொந்த இருப்பிடம் இழந்து தாய்மண்ணை விட்டு சொத்து சுகங்களை உதறிவிட்டு தம் உயிர்களைக் காக்க கையில் அகப்பட்டதை மட்டும் சுமந்து செல்லும் இம் மக்களுக்கு தமிழகத்தின் தரையை அடையும் வரை உயிருக்கு எவ் உத்தரவாதமும் இல்லை. இயற்கை சில வேளைகளில் சீண்டிப் பார்க்க இம் மக்களின் வாழ்வு மாபெரும் அவலக்

## பல ஆபத்திற்கு மத்தியில் இந்தியா செல்லும் இலங்கைத் தமிழ் அகதிகள் அங்கு நிம்மதியாகவும், உரிய அடிப்படை வசதிகள் கிடைக்கப்பெற்று வாழ்கின்றார்களா என்றால் அதுவும் இல்லை.

கதை. மன்னார், திருகோணமலை, யாழ்ப்பாணம் போன்ற பகுதிகளில் உள்ள தமிழ் மக்களை அதிகளவான அகதிகளாக தமிழகம் செல்கின்றனர் என்று கூறுகின்றது தொண்டர் ஸ்தாபனம் ஒன்று. வடகிழக்கிலிருந்து தமிழகத்தின் கரையோரத்தை அடைவதற்கு மிகக் கிட்டிய வழி மன்னார் கடற்பரப்பிலிருந்து தமிழகத்தின் கிழக்குக் கரையோரமான பாம்பன் கடல் எல்லையை அடைவதுதான் இவற்றிற்கு இடைப்பட்ட தூரம் 31 கிலோமீற்றாராகும். இதில் 20 கிலோமீற்றர் எல்லை இலங்கைக் கடற்பரப்பிலும் 11 கிலோமீற்றர் எல்லை இந்தியக் கடற்பரப்பிலும் அடங்குகின்றது. மன்னாருக்கு அருகேயுள்ள பேசாலை மீனவர்களின் உதவியோடுதான் இவ்வகதிகள் தமிழகம் நோக்கிச் செல்கின்றனர். தலைமன்னார் கடற்பரப்பு முழுக்க இலங்கைக் கடற்படையின் தீவிரக் கண்காணிப்பு, அதனைத் தாண்டி இந்தியக் கடலோரக் காவற்படையின் கண்காணிப்பு இவைகளையெல்லாம் மீறி இயற்கையை அனுசரித்தே இவ்வகதிகள் தம் பயணத்தைத் தொடர்கின்றனர். பேசாலை மீனவர்களால் அகதிகள் தலைமன்னார் கடற்பரப்பில் வைத்து ஏற்றப்பட்டு பாம்பன் தீவிற்கு அருகே இறக்கப்படுகின்றனர். இரு நாட்டுக் கடற்கண்காணிப்பில் இருந்து தப்பிச் செல்வதற்காக இவர்கள் நடுநிசியையே பொருத்தமான நேரமாக தேர்தெடுக்கின்றனர். ஆனால் இதுவே சில நேரங்களில் இவர்களுக்கு எமனாகவும் மாறுகின்றது. கடல் நிலைமை சாதகமாக உள்ளது காற்று மெல்ல வீசுகின்றது

தெரியவருகின்றது. இவ்வகதி களுக்கான சமைத்த உணவுகூட தொண்டர் நிறுவனங்களாலேயே வழங்கப்படுகின்றது. இது மட்டுமன்றி அவ்வகதிகளின் ஊடாக பிரபா குழுவினர் தமிழ் நாட்டில் ஊடுருவலாம் என்ற சந்தேகத்தில் இந்தியப் புலனாய்வுப் பிரிவினரின் தீவிர கண்காணிப்பு, உயர்மட்ட அரசியல் தலைவர்கள் அப்பகுதிகளுக்கு விஜயம் செய்யும் போது இலங்கை அகதிகள் வெளியேறத் தடை போன்ற அந்நியப்படுத்தல்களும் தொடர்கின்றது.

கடந்த ஆறுமாத காலத்தில் இலங்கையிலிருந்து 2772 அகதிகள் இந்தியாவின் ராமேஸ்வரம் கடற்பகுதியை அடைந்து மண்டபம் அகதிமுகாமில் தங்கவைக்கப்பட்டுள்ளனர். இவர்கள் பெரும்பாலும் திருமலை மாவட்டம் திருக்கடலூர், பள்ளித்தோட்டம், சல்லி, சாம்பல்த்

வழங்கலாம் தானே. ஏன் செய்யவில்லை? இன்னுமொரு பாரிய யுத்தம் மூண்டால் தமது இருப்பு குறித்து பலத்த சந்தேகம் கொண்டுள்ள பிரபா குழுவினர் இதற்காகவே அப்பாவிமான மக்களிற்கு வலுக்கட்டாயமாக ஆயுதப்பயிற்சி வழங்குகின்றனர். மட்டுமன்றி அம்மக்களை வன்னியில் மனிதக் கேடயங்களாகப் பயன்படுத்தவும் முடிவு செய்துள்ளது பிரபா குழுவின் தலைமை. இவ்வாறிருக்கையில் அநாதரவான மக்கள் பிரபா குழுவை நம்புவது எப்படி. அதேபோன்று தமிழகம் நோக்கிச் செல்லும் மக்களை தடுத்து நிறுத்துவதில் அரசு காட்டும் ஆர்வத்தை அம்மக்களின் பாதுகாப்பிலும் புனருத்தரமான வேலையிலும் காட்டினால் தமிழகம் நோக்கி விரைவதை தானாக நிறுத்த முடியும்.

## இலங்கையில் இரு இராணுவம் இருக்கமுடியாத அரசின் பொறுமைகளுக்கும் எல்லை உண்டு என்கின்றார் பிரதமர்.

இலங்கைத் தீவில் ஒரு இராணுவம் மாத்திரமே செயற்படமுடியுமே தவிர இரு இராணுவம் செயற்பட அனுமதிக்க முடியாது எனப் பிரதமரும் பிரதிப் பாதுகாப்பு அமைச்சருமான ரட்ணசிற்றி விக்ரமநாயக நேற்று பாராளுமன்றத்தில் தெரிவித்தார். அவர் மேலும் கருத்துத் தெரிவிக்கையில் பிரபா குழுவினர் அரசின் பொறுமையை பெருமளவு சோதிக்கின்றனர். ஆட்கடத்தல்கள்,

கொலைகள், இராணுவத்தினர் மீதான தாக்குதல்கள் மூலம் அரசை இக்கட்டான நிலைக்கு கொண்டுவர முனைகின்றனர். இது விடயத்தில் அரசு அத்த பொறுமை காண்பிக்கின்றது. இதை அரசின் பலவீனமாக பிரபா குழுவினர் கருதிவிடக் கூடாது எனவும் அவர் தெரிவித்தார்.

**மட்டக்களப்பு வாரைச்சேனைப் பகுதிகளில் கட்டாய ஆயுதப் பயிற்சிக்காக 44பேர் பிரபா குழுவினரால் கடத்தல், வாகரையில் 10வயது தொடக்கம் 45வயது வரை அனைவருக்கும் கட்டாய ஆயுதப் பயிற்சி,**

(14.06.2006), அன்றும் (13.06.2006) அன்றும் மட்டக்களப்பு மாவட்டத்தில் வாரைச்சேனை, மாங்கேணிப் பகுதிகளில் கட்டாய ஆயுதப் பயிற்சிக்காக 44 இளைஞர்கள் பிரபா குழுவினரால் கடத்திச் செல்லப்பட்டுள்ளனர். நேற்று முன்தினம் வாரைச்சேனை பொலிஸ் பிரிவிலுள்ள மாங்கேணிப் பகுதியில் 28 இளைஞர்களை ஆயுத முனையில் மிரட்டி பிரபா குழுவினர் கடத்திச் சென்றுள்ளனர். இவ்வளைஞர்கள் வாகரையில் இருந்து வேலையின் நிமிர்த்தம் இப்பகுதிக்கு வந்தவர்கள் எனத் தெரியவருகின்றது. இது குறித்து கடத்தப்பட்ட இளைஞர்களின் பெற்றோர் தங்கள் பிள்ளைகளை பிரபா குழுவினரே கட்டாய ஆயுதப் பயிற்சிக்காக கடத்திச் சென்றதாக உறுதிபடக் கூறுகின்றனர்.

அதிகாலை 1:20மணியளவில் மட்டக்களப்பு கிரான், முறக்கொட்டாஞ்சேனை பகுதிகளில் வைத்து 16 இளைஞர்கள் பிரபா குழுவினரால் கடத்தப்பட்டுள்ளனர். வான் ஒன்றில் வந்த பிரபா குழுவினர் இப்பகுதியிலுள்ள ஒவ்வொரு வீடுகளுக்கும் சென்று கதவைத் தட்டி தூக்கத்தில் இருந்த இளைஞர்களை ஆயுத முனையில் வலுக்கட்டாயமாக கடத்திச் சென்றதாக கடத்தப்பட்ட இளைஞர்களின் பெற்றோர்கள் கூறுகின்றனர். கடத்தப்பட்ட இளைஞர்கள் கதிரவெளிப் பகுதிக்கு கொண்டு செல்லப்பட்டுள்ளனர்.

பிரபா குழுவினரால் வாகரையில்

கடந்த 13ம் திகதி தொடக்கம் 28ம் திகதி வரை நடைபெற்றுக் கொண்டிருக்கும் கட்டாய ஆயுதப் பயிற்சிக்காகவே இவ்வளைஞர்கள் கடத்தப்பட்டுள்ளதாக தெரிய வருகின்றது. வாகரையில் பிரபா குழுவினர் 10வயது தொடக்கம் 45வயதுக்குட்பட்ட அனைத்து ஆண், பெண்களையும் 15 நாள் கட்டாய ஆயுதப் பயிற்சி எடுக்குமாறு பணிக்கப்பட்டுள்ளனர். 45வயதுக்கு மேற்பட்ட அனைவரும் இக்கட்டாய ஆயுதப் பயிற்சியை பார்வையிடுமாறும் பணிக்கப்பட்டுள்ளனர்.

வாகரையில் உள்ள மக்கள் இக்குறித்த 15 தினங்களில் வேறு எந்த வேலைக்கும் போகக் கூடாது எனவும் பிரபா குழுவினரால் கண்டிப்பாக கூறப்பட்டுள்ளது. இது மட்டுமன்றி தற்போது க.பொ.த(உ.த) பரீட்சை நடைபெற்றுக் கொண்டிருப்பதையும் கவனத்தில் கொள்ளாமல் பரீட்சை எழுதும் மாணவர்களையும் கட்டாய ஆயுதப் பயிற்சிக்கு வருமாறு மிரட்டிய பிரபா குழுவினர் பாடசாலைகளையும் மூடியுள்ளனர்.

அப்பிரதேச மக்களின் தொழில், வேலைகள், மாணவர்களின் கல்வி என்பவற்றையும் முற்றாக இடைநிறுத்தியுள்ள பிரபா குழு வாகரையைச் சிறைச்சாலையாக்கி மக்களை அங்கே முடக்கி வைத்துள்ளதாக அம்மக்கள் கண்ணீர் மல்க கூறுகின்றனர். இப்பயிற்சியை புறக்கணித்து காடுகளில் ஒழிந்திருந்த மக்களையும் தேடிப்பிடித்து அவர்களுக்கு கடுமையான தண்டனைகள் வழங்கி கட்டாய ஆயுதப் பயிற்சியில்

இணைப்பதாகவும் அங்குள்ள மக்கள் கூறுகின்றனர்.

இதனைவிட மட்டக்களப்பின் ஏனைய பகுதிகளில் இருந்து வாகரைப் பகுதிக்கு வியாபாரத்தின் நிமிர்த்தம் செல்வோரையும் குறித்த 15 நாட்கள் கட்டாய ஆயுதப் பயிற்சி எடுக்குமாறும் இல்லை இங்கே வரவேண்டாம் எனவும் பிரபா குழுவினர் கூறியுள்ளனர். வாகரையில் இடம்பெறும் 15 நாள் கட்டாய ஆயுதப் பயிற்சிக்காக நேற்றும் நேற்று முன்தினமும் 44

இளைஞர்களும் கடத்தப்பட்டுள்ளனர்.

அன்றாடம் கூலித் தொழில் செய்து தம் வாழ்க்கையை நடாத்தும் மக்கள் பிரபா குழுவின் 15 நாள் ஆயுதப் பயிற்சியினால்

சொல்லொன்னாத துயரங்களுக்கு ஆளாகியுள்ளனர். மாணவர்களின் கல்வியும் இதனால் பாதிக்கப்பட்டுள்ளது. இவை குறித்து வெளியே கூறினால் கொல்லப்படுவீர்கள் என பிரபா குழுவினர் எச்சரித்துள்ளதாக தெரியவருகின்றது.

**அப்பிரதேச மக்களின் தொழில், வேலைகள், மாணவர்களின் கல்வி என்பவற்றையும் முற்றாக இடைநிறுத்தியுள்ள பிரபா குழு வாகரையைச் சிறைச்சாலையாக்கி மக்களை அங்கே முடக்கி வைத்துள்ளதாக அம்மக்கள் கண்ணீர் மல்க கூறுகின்றனர்.**

இளைஞர்கள் பிரபா குழுவினரால் கடத்தப்பட்டுள்ளனர். இதனால்

இப்பகுதியில் பெறும் பரபரப்பும், அச்சமும் நிலவுகின்றது. இப்பகுதியிலுள்ள ஏனைய இளைஞர்கள் தாம் கடத்தப்படலாம் என்ற அச்சத்தில் இப்பகுதியை விட்டு வெளியேறுவதாகவும் தெரியவருகின்றது.

வாகரையில் நடாத்தப்படும் கட்டாய ஆயுதப் பயிற்சிக்கு இப்பகுதிக்கு பொறுப்பான பிரபா குழுவின் தீபன், அறிவுமணி என்பவர்கள் பொறுப்பாக இருப்பதோடு இவர்களின் மேற்பார்வையிலேயே

பிரபா குழுவினரால் இளைஞர்கள் ஆயுத முனையில் வலுக்கட்டாயமாக கடத்தப்பட பிரபா குழுவின் ஊதுகுழல்களாகிய ஊடகங்கள் இளைஞர்களை தமிழீழ மக்கள் விடுதலைப் புலிகள் தான் கடத்தியதாக அவதூறுப்

பிரச்சாரம் மேற்கொள்கின்றனர். ஆனால் இப்பகுதியிலுள்ள மக்களும் கடத்தப்பட்ட இளைஞர்களின் பெற்றோர்களும் கடத்தல்களின் சூத்திரதாரர்கள் பிரபா குழுவினர் தான் என்பதை உறுதிபடக் கூறுகின்றனர். பிரபா குழுவின் ஊதுகுழல் ஊடகங்கள் வாகரை கட்டாய ஆயுதப் பயிற்சி விவகாரங்களை மூடி மறைத்துள்ளதை இங்கு குறிப்பிடத்தக்கது.

**நாங்கள் பயங்கரவாதிகள் அல்ல! மக்களின் உரிமைக்காகப் போராடும் விடுதலைப் போராளிகள். ஐரோப்பிய ஒன்றியம் எம்மை எவ்வகையில் தடை செய்யப்போகின்றது? தமிழீழ மக்கள் விடுதலைப் புலிகளின் தெரிவிப்பு**

ஐரோப்பிய ஒன்றியம் தமிழீழ மக்கள் விடுதலைப் புலிகளை தடை செய்யப்போவதாக ஐரோப்பிய ஒன்றிய இராஜதந்திரிகளை மேற்கோள் காட்டி வெளியான செய்தி குறித்து தமிழ் அலை தமிழீழ மக்கள் விடுதலைப் புலிகளை தொடர்பு கொண்டு கேட்டபோதே மேற்கண்டவாறு தூயவன் தெரிவித்தார். தமிழ் அலைக்கு அவர் மேலும் கருத்து தெரிவிக்கையில்,

ஐரோப்பிய ஒன்றியம் பிரபா குழுவை இரண்டு முக்கியமான காரணங்களின் அடிப்படையிலேயே பிரபா குழுவை பயங்கரவாத இயக்கமாக தடை செய்துள்ளது. அதில் முதலாவது பிரபா குழுவின் வன்முறைகள் காரணமாக பல அப்பாவிமான உயிர்கள் பறிக்கப்பட்டதுடன் நாட்டில் உக்கிரமற்ற நிலையும் தோன்றியது. எனவே பிரபா குழுவின் வன்முறைகளை கைவிடச் செய்வதும், இரண்டாவது காரணம் அவர்களை மீண்டும் சமாதானப் பேச்சுக்கு கொண்டு வருவதுமாகும்.

தமிழீழ மக்கள் விடுதலைப் புலிகள் மேற்கூறிய இந்த இரு தவறுகளை எப்போதும் செய்யவில்லை. வன்முறைகள் மூலம் அப்பாவிமான பொதுமக்களின் உயிர்கள் பறிக்கப்படுவதற்கு தமிழீழ மக்கள் விடுதலைப் புலிகள் எப்போதும் காரணமாக இருந்ததில்லை. அதே போன்று எப்போதும் பேச்சுவார்த்தைகளுக்கும் பின் நின்றதுமில்லை. இம் மக்களுக்கு நியாய பூர்வமான உதவிகள் கிடைப்பதற்காக பேச்சுவார்த்தையில் எம்மையும் இணைத்து கொள்ளுமாறு கூறிவருகின்றோமே தவிர போலிக் காரணங்களை முன்வைத்து எப்போதும் எப்பேச்சுவார்த்தைகளிலும் நாம் பிந்தங்கியதில்லை. நிலைமை இவ்வாறு இருக்க ஐரோப்பிய ஒன்றியம் எம்மை எவ்வகையில் தடைசெய்யப்போகின்றது. பிரபா குழுவைப் போல் நாங்கள் பயங்கரவாதிகள் அல்ல. பிரபா குழுவின் அடக்கு முறையில் இருந்து எம்மக்களை பாதுகாப்பதற்கும், நியாயமான உரிமைகள் கிடைக்க வேண்டும் என்பதற்காகவும் அர்ப்பணிப்புடன் போராடும் மக்கள் இயக்கம் எனவும் தெரிவித்தார்.

**ஓஸ்லோ பேச்சுவார்த்தை தடம்புரண்டது முழுக் காரணம் பிரபா குழுதான் என்கின்றது நோர்வே.**

கண்காணிப்புக் குழுவின் பாதுகாப்பு, பணி தொடர்பாக ஆராயவிருந்த ஓஸ்லோ மாநாடு நடைபெறாமலேயே முடிவுக்கு வந்தது. இலங்கை அரசு, பிரபா குழு, நோர்வே அரசு, நோர்டிக் நாடுகள் ஆகியன பங்குபற்றவிருந்த இம் மாநாட்டில் இலங்கை அரசு குழுவை பிரபா குழு நேரடியாக சந்தித்துப் பேச மறுத்தமையே இம் மாநாடு தடம்புரள பிரதான காரணமாக அமைந்துள்ளது. ஓஸ்லோ மாநாடு இடைநடுவில் கைவிடப்பட்டமை தொடர்பாக நோர்வேயின் சர்வதேச அபிவிருத்தி அமைச்சர் எரிக் செல்ஹெம் இதற்கு முழுக் காரணம் பிரபா குழுதான் எனக் குற்றஞ் சாட்டினார். அரசு குழுவும், பிரபா குழுவும் தனித்தனியாக நோர்வேயில் சந்திப்பதென்றால் கொழும்பிலும் வன்னியிலும் சந்தித்திருக்கலாம் இதற்காக ஓஸ்லோ வரவேண்டிய தேவையில்லை எனவும் அவர் கூறினார்.

**அரசியல் தோல்விகளுக்கு பொது மக்கள் மீதான படுகொலைகளின் மூலம் தீர்வுகாண முனைகின்றனர் பிரபா குழுவினர்**

இன்று 15-06-2006 அனூராதபுரம் கப்பட்டிகல்லாவ பகுதியில் சிங்கள இனச் சகோதரப் பயணிகள் மீது பிரபா குழுவினர் மேற்கொண்ட மிலேச்சத்தனமான தாக்குதலை நாம் மிக வன்மையாக கண்டிக்கின்றோம். கோல்லப்பட்ட, காயமடைந்த சகோதரர்களின் துயரங்களில் நாங்களும் பங்கு கொள்கின்றோம் என தமிழீழ மக்கள் விடுதலைப் புலிகள் விடுத்துள்ள அறிக்கையில் தெரிவிக்கப்பட்டுள்ளது.

இலங்கையில் சமாதானம் தொடர்பான நிச்சயமற்ற சூழ்நிலை காணப்படும் இச் சந்தர்ப்பத்தில் படுகொலைகள் நிலைமையை இன்னும் மோசமாக்குவதுடன் இன வன்முறைகளையும் தோற்றுவிக்கலாம். இதனை எதிர்பார்த்து பிரபா குழுவினர் மிருகத்தனமான படுகொலைகளைச் செய்துள்ளனர். நாகரீகமுள்ள மனித சமுதாயத்தின் சிந்தனைத் திறனுக்கு அப்பாற்பட்ட படுகொலைகள் யாராலும் ஏற்றுக்கொள்ளவோ அங்கிகரிக்கவோ முடியாது. குற்றவாளிகள் இவர்கள் தான் என இனம் காணப்பட்ட பின் அவர்கள் தண்டனையில் இருந்து தப்புவது மக்கள் மத்தியில் நீதி குறித்த சந்தேகத்தை தோற்றுவிக்கலாம். எனவே படுகொலைகளுக்கு அரசாங்கம் சர்வதேசத்தின் உதவியுடன் கடும நடவடிக்கை எடுக்க வேண்டும்.

தமக்கு சர்வதேச, தேசிய ரீதியில் ஏற்படும் அரசியல், இராணுவத் தோல்விகளுக்கு பொது மக்கள் மீதான படுகொலைகள் மூலம் தீர்வுகாண முனைகின்றனர் பிரபா குழுவினர். ஐரோப்பிய யூனியன் பயங்கரவாத முத்திரை குத்திய பின் சர்வதேசத்தை திசைதிருப்ப ஒஸ்லோ பேச்சு எனும் நாடகத்தை அரங்கேற்றி அதனை முறித்துக் கொண்ட பிரபா குழுவினர் கிழக்கில் மிகப் பாரிய இராணுவத் தோல்விகளைச் சந்தித்து வரும் நிலையில் நாட்டில் ஒரு ஸ்திரமற்ற நிலையை உருவாக்கி தம்மைப் பாதுகாத்துக் கொள்வதற்காகவே இப் படுகொலையை நடாத்தியுள்ளனர்.

இப் படுகொலை கமாவாகத் தொடராமல் முற்றுப் புள்ளி போல் நிறைவடைவதற்கு பிரபா குழுவினருக்கு எதிராக ஆக்கபூர்வமான நடவடிக்கையினை எடுக்க அனைவரும் முன்வர வேண்டும் என தமிழீழ மக்கள் விடுதலைப் புலிகள் அமைப்பின் ஊடகப் பேச்சாளர் தூயவன் விடுத்துள்ள கண்டன அறிக்கையில் மேலும் தெரிவிக்கப்பட்டுள்ளது.

**யாழ் வேலணையில் தம்பதிகள் படுகொலை**

யாழ்ப்பாணம் வேலணையில் (06-06-2006) அன்று அதிகாலை 4.30 மணியளவில் இளம் தம்பதிகளான கணவன் மனைவி இருவரும் பிரபா குழுவால் சுட்டு படுகொலை செய்யப்பட்டுள்ளனர். இவர்கள் மாற்று அரசியல் கட்சியின் ஆதரவாளர்களாக இருந்த காரணத்தாலேயே படுகொலை செய்யப்பட்டதாக அங்கிருந்து வரும் செய்திகள் தெரிவிக்கின்றன.

அண்மைக்காலமாக பிரபா குழுவினர் மாற்று தமிழ் கட்சியினரையும் அவர்களது ஆதரவாளர்களையும் படுகொலை செய்து வருவது குறிப்பிடத்தக்கது.

# சுதந்திரக் கிழக்கு நோக்கி...

பேராசிரியர் அறகம்குட்டிப் போடியார் அவஸ்திரேலியாவிலிருந்து (தொடர் 04)



இந்த எல்லா எனது ஆக்கிரமிப்புக்கு முடிவுகட்டியவன்தான் நமது துட்டகைமுணு. கி.மு.101ல் அவன் எல்லாளை கொண்டு இலங்கையை மீட்டான். அனுராதபுரத்தில் இருந்து அரசோற்றிய எல்லாளைபொருத மாகமயிலிருந்து துட்டகைமுணு திட்டம் தீட்டினான். அப்போது அம்பாறையின் (தீகவாவி) உறுகுணை ராச்சியத்தின் மன்னராக விளங்கிய சதாதீசனது தம்பியாகவும் படைத் தளபதியாகவும் செயற்பட்டவனே இந்த துட்டகைமுணு. பெரும்பாலும் இவனது படைகளில் மட்டக்களப்பு தமிழர்களே நிரம்பி காணப்பட்டிருக்கின்றனர். இவன் தமிழனாய் இருந்தபோதும் அன்னியனாகவும் ஒரு ஆக்கிரமிப்பாளனாகவும் சுதேச மக்களால் எல்லாள் உணரப்பட்டான். எனவேதான் தமிழ், சிங்கள வேறுபாடுகளின்றி துட்டகைமுணு படைநகர்த்த மாகம தொடங்கி மையங்களை ஊடாக மட்டக்களப்பு வரை சிங்கள தமிழ் மக்கள் ஒன்று திரண்டு எதிரியை துரத்தியடித்தனர். இதனை மட்டக்களப்பு தமிழகம் எனும் நூலை 1964ல் எழுதிய வீ.சி.கந்தையா பின்வருமாறு குறிப்பிடுகிறார். ஒரு தமிழனாகவே இருந்தபோதிலும் ஈழநாட்டை கைப்பற்ற வந்த ஒரு அன்னியனேன்றே கொண்டு அவனை எதிர்த்து துரத்துவதே முறையானது. என்ற தாய்நாட்டு பற்றோடு சதாதீசனது ஆட்சிக்குட்பட்டிருந்த பகுதிகளில் வாழ்ந்த தமிழ் மக்களும் கைமுணுவின் படையில் சேர்ந்திருக்கிறார்கள் என்பதை கைமுணுவின் படைவீரரில் தமிழரும் பலர் இருந்தார்கள் என்ற வரலாற்று குறிப்பு உறுதிப்படுத்துகிறது. மாகமம் எனுமிடத் திலிருந்து எல்லாளைக்கெதிராக கைமுணுவின் தலைமையில் புறப்பட்ட பெரும்படை வடக்கு நோக்கி மகாவலி கங்கையின் கிழக்குகரை வழியே சென்றது என்கிறார் இந்த வரலாற்றாய்வாளர். அதாவது இன்று நாம் வெருகல் ஆறு என்றழைக்கும் மகாவலி கங்கையின் கிளைக்குரிய உண்மைப் பெயர் பேரிகையாறு ஆகும். காரணம் கிழக்கு படைகள் அன்னியனுக்கு எதிராக பாசறை கொண்டு போர் பேரிகை முழக்கிய இடம் என்பதனால் அன்றிலிருந்து வெருகலாறு பேரிகையாறு எனும் காரணப்பெயர் பெற்றது. இங்கேதான் தனிசமரில் கைமுணுவிடம் எல்லாள் வீழ்ந்தான். வடக்கேயிருந்து வந்த

அன்னியனாகிய எல்லாள் படை இலங்கையை விட்டு ஓட கிழக்கு ராச்சியம் விடுதலை பெற்றது. அது மட்டுமல்ல முழு இலங்கையும் விடுதலையானது. அந்தக் காலத்தில் கிழக்கில் நிலவிய சாதாரணமான சுதேச மக்களின் இயல்பான உணர்வுகள் மறைக்கப்பட்டு சிங்கள வரலாற்றாளர்கள் துட்டகைமுணுவின் படைகளிலிருந்து அவனை மட்டுமே தனித்தெடுத்து தேசிய வீரனாக்கி இறுதியில் சிங்களக் குறியீடாகவும் ஆக்கிக் கொண்டனர். போதாகுறைக்கு தமிழ் இனவரலாற்றாளர்களும் துட்டகை முணுவிற்கு எதிராக எங்கிருந்தோ வந்த ஆக்கிரமிப்பாளனை அன்னியனை தமிழ் மன்னனாகவும் தமிழ் முது அடையா எமாகவும் உருவகித்தனர். இப்படி சிங்கள வரலாற்றாளர்களும் சேர்ந்து இலங்கை மக்களின் வரலாற்றை எழுதுவதை விடுத்து சிங்கள வரலாறு என்றும் தமிழ் வரலாறு என்றும் எழுதினர். இனங்களின் வரலாறாக, இனப்பெருமைகளின் வரலாறாக, இன இழிவுபடுத்தல்களின் வரலாறாக எழுதிவிட்டமையே இன்று ஈழம் சிவந்து கிடப்பதற்கான ஆதார ஊற்றாகும். உ) முஸ்லிம்களும், முற்குட்களும் மட்டக்களப்பில் இன்றுள்ள தமிழர்களில் பெருபான்மையாக இருப்பவர்கள் முற்குட்களேயாகும். இவர்கள் கூட மட்டக்களப்பின் முற்குடிகள் அல்ல. அதற்குமுன்பே இங்கே வாழ்ந்திருக்கக் கூடிய தமிழர்கள் எனும் மீன்பிடையை தொழிலாக கொண்டவர்கள் துரத்தியடித்த பின்னே இவர்கள் இங்கு குடியேறியுள்ளனர். இலங்கையின் பூர்விக குடிகளில் ஒன்றான இயக்கர்களும் மீன்பிடத்தலையே தொழிலாக கொண்டிருந்தனர் என்பதும் இங்கே நோக்கற்பாலது. எனவே காலப்போக்கில் இந்த இயக்கர்களே தமிழர் என அடையாளப்பட்டிருந்தல் கூடும். தமிழிலதீவு, வலையிறவு போன்ற மட்டக்களப்பு வாழியின் கரையோர கிராமங்கள் இந்த தமிழர்களின் அடையாளங்கள் ஆகும். இவர்களுடன் அடிக்கடி புதிதாக குடியேறிய முற்குட்கள் கொண்ட சண்டையானது இறுதியில் அவ்வேளை வியாபார நிமித்தம் ஆப்கானிஸ்தான், துருக்கி போன்றவற்றிருந்து இங்கு வந்து சென்ற பட்டாணிகள் உதவியுடனேயே முடிவுக்கு வந்துள்ளது. தமிழர்களால் முற்குட்கள் மீது மேற்கொள்ளப்பட்ட தாக்குதல்களை இவர்களே தடுத்து நிறுத்தியுள்ளனர். மட்டக்களப்பின் வடக்கே அமைந்துள்ள 'ஏறாவூர்' எனுமிடம் தமிழர்கள் ஊருக்குள் நுழையாமல் ஏற்படுத்தப்பட்ட தடை குடியிருப்பு ஆகும். அதாவது முக்குட்கள் தமது

சகோதரிகளை பட்டாணிகளுக்கு மணம்முடித்து கொடுத்து காவல் காப்பதற்காக ஏறாவூரில் இருத்தினராம். இதைதாண்டி தமிழர்கள் உள்நுழைய கூடாது என்பதற்காக 'ஏறாவூர்' என அழைக்கப்படலாயிற்று என விபரிக் கிறது மட்டக்களப்பு மான்மீக கல்வெட்டுபாடல். இங்கு முக்குட்களின் குடியேற்றம் என்று ஆரம்பித்ததோ அன்றே மட்டக்களப்பு பட்டாணியர்களின் (இன்றைய முஸ்லிம்களின் முதாதையர்) வரவும் ஆரம்பித்திருக்கிறது. அவர்கள் மட்டக்களப்பின் காவர்களாக தமது உதிரத்தை சிந்திய மண் இது. முதியிலரை துரத்தி சென்று திரும்பிவரும்போது பலரும் சந்தித்த வெளி சந்திவெளி எனவும், எதிரியை கொன்ற இடம் சத்து ருகொன்றான் எனவும், சண்டையின் பின் வந்தேறிய (ஆறிய) இடம் வந்தாறுமுலை எனவும் மட்டக்களப்பில் முற்குட்களும் பட்டாணியர்களும் நிலைகொண்டு வாழ்வதற்காக நடத்தியபோரின் வரலாற்றுத் தடயங்கள் கிராமங்களின் பெயர்களாகி இன்றும் காணப்படுகிறது. அதுமட்டுமன்றி இந்த பட்டாணியர்கள் மணமுடித்துக்கொண்ட முற்குட பெண்களினூடு காவப்பட்டு வரும் குடிப்பெயர்கள் இன்று வரை மட்டக்களப்பு முஸ்லிம்களிடையேயும் காணப்படுவதும் மட்டக்களப்பு தமிழர்களும் முஸ்லிம்களும் ஒரே தாயின் பிள்ளைகள் என்பதை சொல்லி நிற்கிறது. மட்டக்களப்பானது தமிழர்களுக்கு தன்னோடுள்ள பாத்தியதைக்கு என்ன எல்லையை கொண்டுள்ளதோ அந்த எல்லையை இன்றைய முஸ்லிம்களுக்கு மட்டக்களப்பு மீதுள்ள பாத்தியதையும் செல்லும் என்பதை இங்கே நாம் காண தவற கூடாது. இன்றைய உலகில் உள்ள மிக தொன்மையான பூகோள வரை படங்களுள் முக்கியமானதொன்று தொலமி வரைந்த படமாகும். இதில் இலங்கை குறிப்பிடப்பட்டுள்ளதோடு கி.மு.147 வரையப்பட்ட இப்படத்தில் கல்முனை உள்ள இடம் குறிப்பிடப்பட்டுள்ளது. கல்முனை துறைமுகத்தை அன்றைய கடலோடி வியாபாரிகள் தரிசித்துள்ளனர் என்பதற்கான மிகத் தொன்மையான ஆதாரமாகும். அப்போது வந்த பாரசீக வியாபாரிகளே இலங்கைக்கு இந்த முகவரியை தேடி தந்தவர்கள். இவர்களது வரவில் இருந்து கல்முனையின் வரலாறு தொடங்குகிறது. இப்படி பலவகையிலும் கிறிஸ்துவிற்கு முன்பே தொடங்கிய

கிழக்கின் அரசியல் வரலாறு உருகுணை ராச்சியத்துடன் ஓட்டியும் இணைந்தும் சுமார் 8ம் நூற்றாண்டுவரை அதாவது 1000 ஆண்டுகாலம் நீடித்திருக்கின்றது. உருகுணையின் அரசர்கள் சிங்கள மன்னர்களாக இருந்த போதிலும் அதன் வடபுலமான கிழக்கிலங்கையில் பெரும்பாலும் தமிழ் மக்களே வாழ்ந்து வந்திருக்கின்றார்கள். ஏழுவகை குறுநில இராசதானிகளாக உருகுணையின் கீழ் தமிழ் பிரதானிகளும் சிற்றரசர்களும் சுயராச்சிய பிரிப்புகளை ஆண்டு வந்திருக்கிறார்கள். இவற்றை காரைதீவு, தம்பிலுவில், வீரமுனை போன்ற கண்ணகியம்மன் ஆலயங்களிலும் திருக்கோயில், கொக்க ட்டிசோலை எனுமிடங்களிலுள்ள கோயில்களிலும் காணப்படுகின்ற கல்வெட்டுக்கள், பட்டயங்கள் போன்றவற்றினூடு அறியலாம். கிறிஸ்துவிற்கு பின் 8ம் நூற்றாண்டில் பலமடைந்த இராசரட்டை ஆட்சியாளர்கள் தீகவாவியை கைப்பற்றியதினூடாக உருகுணை ராச்சியத்தின் வடபுலமான கிழக்கிலங்கை அனுராதபுர ஆட்சியின் கீழ் வந்தது. 10ம் நூற்றாண்டில் சோழரது படையெடுப்பு நிகழும்வரை சுமார் இரண்டு நூற்றாண்டுகள் இந்நிலை நீடித்தது. 1017 ல் இலங்கையில் ஏற்பட்ட சோழராட்சி இராஜராஜசோழனின் மகனாகிய இராஜேந்திர சோழனால் ஏற்படுத்தப்பட்டது. 1070 வரை கிழக்கிலங்கையும் இந்த சோழராட்சிக்குட்பட வேண்டியிருந்தது இயல்பே. இவ்வேளை கதிர்குதன் என்பான் சோழப் பேரரசின் சிற்றரசனாக கொண்டு கிழக்கு ஆளப்பட்டிருக்கிறது. ஆனபோதும் அனுராதபுரத்தை கைப்பற்றிய இராஜேந்திர சோழன் (ஆதமுனை) திருக்கோயிலிருந்த சேகு அசனாபள்ளி எனும் வணக்கஸ்தலத்தை (கரவாகு) கல்முனையிலிருந்து முகைதீன் பள்ளிவாசல் என்பவற்றை பெல்லாம் அழித்தொழித்துள்ளான்.

தொடரும்.....

## சமாதான நடவடிக்கையில் நேரடியாகப் பங்கேற்காமல் ஆதரவு வழங்குவோம் என்கின்றது இந்தியா

இலங்கையின் இனப்பிரச்சினையில் எந்தவொரு சமாதான விடயத்திலும் நேரடியாகப் பங்கேற்காமல் ஆதரவு வழங்கும் என இந்தியாப் பாதுகாப்பு அமைச்சர் பிரனாப் முகர்ஜி கூறியுள்ளார். சிங்கப்பூரில் நடைபெற்ற அரசியல் பாதுகாப்பு மாநாட்டில் கலந்து கொண்டபோதே இதனைக் கூறினார். ஆவர் மேலும் கூறுகையில் இலங்கை இனப்பிரச்சினையில் முக்கிய தரப்பான தமிழர் தரப்பை இந்தியாவும் கொண்டிருப்பதனால் சமாதான நடவடிக்கையில் தீவிரமாக ஈடுபடுவது பிரச்சினையைத் தீர்ப்பதற்கு பதிலாக சிக்கலாக்கிவிடும் எனவும் அவர் கூறினார்.

## இலங்கைக்குத் தேவையான இராணுவ உதவிகளை வழங்க பிரிட்டன் தயார

இலங்கைக்கு தேவைப்படும் இராணுவ உதவிகளை வழங்குவதற்கு பிரிட்டன் தயாராக இருப்பதாக பிரிட்டனின் கடற்படைத் தளபதி அட்மிரல் ஜனார்த்தன் பாண்ட் தெரிவித்துள்ளார். இலங்கைக்கு உத்தியோகபூர்வ விஜயம் மேற்கொண்டுள்ள அவர் ஜனாதிபதி உட்பட பாதுகாப்பு அமைச்சின் முக்கிய அதிகாரிகளையும் சிரேஷ்ட படைத் தளபதிகளையும் சந்தித்த போதே இத் தகவலைத் தெரிவித்துள்ளார். இலங்கை இராணுவத்தை நவீனமயப் படுத்தவும் கூட்டு இராணுவ பயிற்சிகளை மேற்கொள்ளவும் இணக்கங்காணப்பட்டதாகவும் பாதுகாப்பு அமைச்சு வெளியிட்ட அறிக்கையில் தெரிவிக்கப்பட்டுள்ளது.

## கெப்பிட்டிக்கொல்லாவையில் பிரபா குழு பயணிகள் மீது நடாத்திய கிளைமோர்த் தாக்குதலுக்கு அமெரிக்கா, சுவீஸ், ஐப்பான் கண்டனம்

கெப்பிட்டிக்கொல்லாவையில் பிரபா குழுவின் கிளைமோர்த் தாக்குதலில் மாணவர்கள், சிறுவர்கள் உட்பட 64 பேர் கொல்லப்பட்ட சம்பவத்துக்கு அமெரிக்கா, ஐப்பான் மற்றும் சுவீஸ் ஆகிய நாடுகள் கடும்கண்டனம் தெரிவித்துள்ளன. இது தொடர்பாக அமெரிக்க இராஜாங்கப் பேச்சாளர் சென் மெக்கொர்மக் வெளியிட்டுள்ள அறிக்கையில், இத்தாக்குதல் பிரபா குழுவின் பயங்கரவாத நடவடிக்கை எனவும் குற்றம் சாட்டியுள்ளார். பொதுமக்களுக்கு கெதிரான வன்முறைகளைக் கைவிட்டு விட்டு பிரபா குழு அரசாங்கத்துடன் நேரடிப் பேச்சுக்களை நடாத்த வேண்டும் என்றும் வலியுறுத்தியுள்ளார். சுவீஸ் கூட்டரசாங்கத்தின் வெளிவிவகார அமைச்சு வெளியிட்டுள்ள அறிக்கையில், சிறிலங்கா அரசாங்கமும் பிரபா குழுவினரும் பேச்சுக்களுக்குத் திரும்ப வேண்டும் எனவும் கெப்பிட்டிக்கொல்லாவ சம்பவம் அதிர்ச்சியளிக்கிறது என்றும் தெரிவிக்கப்பட்டுள்ளது. அப்பாவி பொதுமக்களை இலக்கு வைத்து பிரபா குழுவினரால் மேற்கொள்ளப்பட்டு வரும் இத்தாக்குதல்களை சர்வதேச சமூகமும் எந்த ஒரு சமூகமும் ஏற்றுக்கொள்ளாது என்று இலங்கைக்கான ஐப்பான் தூதுவர் அக்கியோ சூடா வெளியிட்டுள்ள அறிக்கையில் கூறியுள்ளார்.

## கொம்மாதுறைக் கிராமமும் அதன் பின்னணியும்

கிழக்கு: தமிழ், முஸ்லிம்களுக்கிடையே வளர்ச்சி கண்டுவரும் இனநல்லறவு

- கலில் ஜிப்ரான் -

விடுதலைப் போராட்டத்திற்கு பாரிய பங்களிப்பை வழங்கிய கிராமங்களுள் கொம்மாதுறை கிராமமும் உற்று நோக்கப்பட வேண்டியதாகும். ஆரம்ப காலங்களில் இக்கிராமத்தில் தமிழீழ விடுதலை இயக்கம் செயற்பாட்டாலும் வெளிநாட்டில் சுகபோக வாழ்க்கை வாழ்ந்த செல்லையா கண்ணன் அவர்கள் விடுதலைப் போரில் குதித்தபின் தொடர்ந்து இளைய தலைமுறையினர் விடுதலைப் புலிகளில் இணைந்தனர். விடுதலைப் போரில் கண்ணன் அவர்களின் பங்களிப்பு ஈடு இணையற்றதாகும் பல வெற்றிச் சமைகளை மேற்கொண்ட கண்ணன் 1990ம் ஆண்டு வந்தாறுமூலையில் வீரமரணமடைந்தார். இந்தப் பிரதேச மக்கள் அகதிகளாக காடுகளிலும், கிழக்குப் பல்கலைக்கழகத்திலும் தஞ்சமடைந்திருந்த நிலையிலும் கண்ணர் விட்டு கதறி அழுது தமது துயரத்தை வெளிப்படுத்தினர்.

முதலாம் ஈழப்போரின் முடிவில் இக்கிராமத்தில் விசேட அதிரடிப்படை முகாம் நிறுவப்பட்டது. இரண்டாம் ஈழப்போரின் போது இது பாரிய இராணுவ முகமாக மாற்றப்பட்டு வதை முகாமாகவும் திகழ்ந்தது. பலர் இம்முகாமில் உயிருடன் எரிக்கப்பட்டனர். இக்கிராமத்தில் பிரதான கோயில்களும் முகாமுக்குள் சென்றன. இலங்கை வங்கியும் கிராமத்தைச் சேர்ந்த முக்கிய பிரமுகர்களின் வீடுகளும் முகாமினுள் சென்றன. அத்துடன் இக்கிராமம் சோபை இழந்தாலும் கிழக்குப் பல்கலைக்கழகத்தின் அமைவினால் இக்கிராமம் சற்று அபிவிருத்தி கண்டது. மக்களின் வாழ்க்கை நிலை உயர்ந்தது. இருந்தாலும் இராணுவ ஆக்கிரமிப்பில் சிக்குண்டிருந்தனர். 1994 ம் ஆண்டு காலப்பகுதியின் பின் இக்கிராமத்தை சேர்ந்த ஜெய் அவர்கள் கிழக்குப் பகுதிக்கு தாக்குதல் நடவடிக்கைகளை மேற்கொள்ள அனுப்பப்பட்டிருந்தார். இவர் பதுளை வீதியில் பல வெற்றிச் சமர்களை மேற்கொண்டார். இருந்தும் அவ்வாறான ஒரு சமரின் போது இலுப்படிச் சேனைப்பகுதியில் வீரமரணமடைந்தார். இதன் பின் ஐம்பதுக்கும் மேற்பட்ட மாவீரர்கள் இக்கிராமத்தில் உருவாகினர்.

இவ்வேளையில் இக்கிராமத்தை கல்விப்பாதையில் முன்னேற்றும் எண்ணத்துடன் செயற்பட்டவர்தான் சிவப்பிரகாசம் அமரசிவா விஞ்ஞான பட்டதாரியான இவர் கல்வி நிலையம் ஒன்றை நிறுவி ஏறாவுட்பற்று பிரதேச மாணவர்களை விஞ்ஞான பாடத்தில் சிறந்த பெறுபேறுகளைப் பெற காரணமாக இருந்தார் 2001ம் ஆண்டு காலப்பகுதியில் கருணா அம்மான் அவர்களின் அழைப்பின் பேரில் தமிழீழ விடுதலைப் புலிகள் அமைப்பில் இணைந்தார். இவருடைய தகுதிக்கேற்ப புலிகளின் கல்குடா வலயக்கல்விப் பொறுப்பாளராக நியமிக்கப்பட்டார். இக்காலகட்டத்தில் இவர் மிகவும் நேர்மையாகச் செயற்பட்டு கல்குடா கல்வி வலயம் கல்வியில் அபிவிருத்தியடைய திறம்பட செயற்பட்டார். பல பாடசாலைகளை நியமனம் பெற்ற காலம் முதல் ஆதிக்க மனப்பாங்குடன் செயற்பட்டுக் கொண்டிருந்தவர்களை இடமாற்றம் செய்தார். இதன் மூலம் பல பின்தங்கிய பாடசாலைகள் முன்னேற்றம் கண்டன. இக்காலகட்டத்தில் புலிகள் இயக்கத்தில் ஏற்பட்ட பிளவினால் கருணா அம்மானுடன் இணைந்தார்.

பிரபா குமுவின் கொலை வெறிக்கஞ்சி கொழும்பு கொட்டாவையில் தங்கியிருந்தவேளை சுகபிரபா அணிப் போராளியினால் நஞ்சூட்டப்பட்டு கொலை செய்யப்பட்டவர்களில் இவரும் இவருடன் இவரின் சின்னம்மாவின் மகனான ரூபன் (பொன்னுத்துரை துரைநாதன்) கொல்லப்பட்டார் அத்தோடு இவர் பொட்டரின் மனைவியின் உறவினருமாவார். அப்படி இருந்தாலும் யுத்த தர்மத்தை மீறிய முறையில் நஞ்சூட்டிக் கொல்ல கீர்த்தி மூலம் உத்தரவிட்டான் பொட்டன். இதுதான் கொம்மாதுறைக் கிராமத்திற்கு பொட்டன் கொடுத்த பரிசு ஆனால் தமிழீழ மக்கள் விடுதலைப் புலிகள் அமரர். சிவா கண்ட கனவுகளை நிறைவேற்ற உறுதி கொண்டுள்ளனர். காரணம் இக்கிராம மக்கள் தமிழீழ மக்கள் விடுதலைப் புலிகளுக்கு தமது தார்மிக ஆதரவை வழங்குகின்றனர்.

கிழக்கிலே முஸ்லிம்களும் தமிழர்களும் பலநூற்றாண்டுகளாக அன்னியோன்னியமாக வாழ்ந்து வருவதாகத்தான் சரித்திரங்கள் வாயிலாக அறியக்கிடைக்கிறது. அப்படியாயின் ஏன் இவர்களுக்குள் மிக அண்மைக்கால வரலாற்றில் இருந்து இன்றைய சூழ்நிலைவரை முரண்பாடுகள் மேலெழுந்து காணப்படுகின்றன? இனக்கலவரங்கள் உயிர் அழிப்புகளையும் உடைமை அழிப்புகளையும் ஏற்படுத்தும் அளவிற்கு உச்சநிலையை அடைகின்றன? என்கின்ற கேள்விகள் குறித்து நாம் அலச வேண்டியுள்ளது.

தம்மன்கடுவையில் இருந்து பாணமை வரை தமிழர்களும் முஸ்லிம்களும் பரஸ்பரமாக வாழ்ந்தநிலை 1983 ஆடிக்கலவரத்தின் பின்னர் மாற்றம் அடையலாயிற்று. தமிழர் விடுதலைப்போராட்டம் தீவிரம் அடைந்து கிழக்கிலேயும் பரவத்தொடங்கியது. இதனைத் தொடர்ந்து தமிழர் போராட்ட இயக்கங்களுடன் முஸ்லிம் இளைஞர்களும் தம்மை இணைத்துக்கொண்டு செயற்பட்டனர்.

எனினும் ஆங்காங்கே நிலவிய பொருளாதார சமநிலையின்மையும் விடுதலை இயக்கங்களின் அடாவடித்தனங்களும் இணைந்து முஸ்லிம்கள் மீது பாராபட்சம் காட்டப்பட்டது. இதுவே முஸ்லிம்கள் தம்மை வேறுபட்டவர்களாக உணரக் காரணமாயின. 1985 கலவரங்களின் பின்னர் தொடர்ந்தேற்சியான துரதிஸ்ட சம்பவங்களும் புலிகளின் 1990 ஆண்டு காத்தான்குடி ஏறாவுர் சம்பவங்களும் மற்றும் பல்வேறுபட்ட வன்முறைகளும் இனமுரண்பாடுகளை ஆழப்படுத்தியது. ஆனாலும் தொடர்ந்துவந்த காலங்களில் மீண்டும் மீண்டும் தமிழர்களும் முஸ்லிம்களும் பகைமையை மறந்து இணைந்துகொண்டார்கள். அதேவேளை காலத்துக்காலம் இவ்வின வன்முறைகள் புதுப்பிக்கப்பட்டும் குரோதங்கள் அதிகரிக்கப்பட்டும் வருகின்றமையின் காரணம் யாது? இனமுரண்பாடுகளையும், குரோதங்களையும் தக்கவைக்கவேண்டிய தேவை யாருக்கு உண்டு? என்கின்ற கேள்விகளும் இன்று கேட்கப்பட்டாக வேண்டியுள்ளது. தமிழ் மக்களின் சுயநிர்ணய உரிமையை முன்வைக்கின்றவர்கள் முஸ்லிம் மக்களின் சுயநிர்ணய உரிமையை ஏற்றுக்கொள்வதில்லை. இவர்கள் யார்? ஏன்? என்ற கேள்விகளுக்கு விடைகாணவேண்டிய தேவை இன்று தமிழர்களுக்கு உண்டு.

கிழக்கு மக்களாகிய தமிழர்களும் முஸ்லிம்களும் தங்களது அரசியல் உரிமையை அடைவதில் ஒரு உடன்பாட்டுக்கு வருவதில் தங்களது பிரத்தியேக பிரதேச உரிமையின் ஊடாக முயன்றிருக்கின்றனரா? எப்போதாயினும் தங்களது சிவில் சமூகத்தினரை சுயேட்சையான ஒரு கலந்துரையாடலுக்கு உட்படுத்தியிருக்கின்றனரா? எங்கும் எதிலும் மக்களது உரிமையினை எவ்வித தலையீடும் இன்றி செயற்படுத்தும் சூழல்தான் இப்போது கிழக்கில் தேவையாய் இருக்கிறது. அதற்கான கட்டுமானங்களை சிவில் சமூகம் கொண்டிருக்கவில்லை. எனவே கிழக்குத் தமிழர்களும் முஸ்லிம்களும் தமக்குள்ளேயே கூடிக்கதைக்க நிறைய விடயங்கள் உண்டு. எங்கிருந்தோ எம்மீது திணிக்கப்பட்டிருக்கின்ற போலி இலட்சியங்களையும் தலைமைகளையும் தள்ளிவைத்து எமது பிரதேச இறைமையினைப் பேணுவதற்காக எமக்குள் உரையாடத் தொடங்குவோம்.

## பொதுமக்கள் மீதான படுகொலைகள் நிறுத்தப்பட்டு குற்றவாளிகள் சட்டத்தின் முன் நிறுத்தப்படவேண்டும்.


பொதுமக்கள் மீதான படுகொலைகளைக் கண்டித்து தமிழீழ மக்கள் விடுதலைப் புலிகளின் பேச்சாளர் தரயவன் விடுத்த அறிக்கை.

அண்மைக் காலமாக பொதுமக்கள் மீது கட்டவிழ்த்து விடப்பட்டுள்ள வன்முறைகளையும், படுகொலைகளையும் தமிழீழ மக்கள் விடுதலைப் புலிகளாகிய நாம் மிக வன்மையாகக் கண்டிப்பதோடு அது தொடர்பில் எமது ஆழ்ந்த கவலையையும் தெரிவிக்கின்றோம். இலங்கையில் யுத்த மேகங்கள் சூழ்ந்துள்ள இக்காலப்பகுதியில் குறுகிய அரசியல் இலாபங்களுக்காகவும், சர்வதேச சமூகத்தின் கவனத்தை திசைதிருப்புவதற்காகவும் மனிதாபிமானமற்ற முறையில் சிறுவர்கள், பெண்கள் உட்பட பெறுமதிமிக்க மனித உயிர்கள் பறிக்கப்படுவதை எவ்வகையிலும் ஏற்றுக்கொள்ளவோ, அனுமதிக்கவோ முடியாது.

அண்மைக் காலத்தில் கடந்த 13.05.2006 அன்று யாழ் குடாநாட்டில் சிறுவர்கள், பெண்கள் உட்பட 13 பொதுமக்கள் கோரமாக படுகொலை செய்யப்பட்டமை, கடந்த 29.05.2006 அன்று வெலிகந்தையில் 13 சிங்கள இனச் சகோதரர்கள் படுகொலை செய்யப்பட்டமை, கடந்த 07.06.2006 அன்று மட்டக்களப்பு தரையில் குண்டுத் தாக்குதலில் குழந்தைகள் பெண்கள் அடங்கலாக 09 பொதுமக்கள் கொல்லப்பட்டமை, 09.06.2006 மன்னார் வங்காலையில் ஒரே குடும்பத்தைச் சேர்ந்த சிறுவர்கள் உட்பட நான்குபேர் மிகக் கொடுமான முறையில் கொல்லப்பட்டமை என்று கொடியவர்களின் கொலைச் சக்கரம் சுழன்று இறுதியாக 15.06.2006 அன்று அனுராதபுரத்தில் ஹெப்பட்டிக்கொல்லாவையில் 64 பயணிகள் கொல்லப்பட்டதில் முடிந்திருக்கின்றது. இதுவே இறுதிப் படுகொலையாக இருக்கவேண்டும். இனிமேல் இக்கொடும எச்சமுகத்திற்கு எதிராகவும் தொடரக்கூடாது. இப்படுகொலைகள் மனித நாகரீகத்திற்கு அப்பாற்பட்ட மனித உணர்வுகளை அடகு வைத்து விட்ட மனித மிருகங்களின் செயல்களாகும். இப்படுகொலைகளின் சூத்திரதாரிகள் யாராக இருந்தாலும், எத்தரப்பாக இருந்தாலும் அவர்கள் தண்டனையிலிருந்து தப்பக்கூடாது. இது தொடர்பில் பொறுப்புள்ளவர்கள் யாரும் தமது பொறுப்பைத் தட்டிக்கழிக்கவும் முடியாது.

சர்வதேச ரீதியில் தம்மீதான அதிருப்தியை விலக்கி உள்நாட்டில் நெருக்கடியைத் தோற்றுவித்து தம்மைப் பாதுகாத்துக் கொள்வதற்காக அப்பாவிமான மக்களின் உணர்வுகளைப் பொருட்படுத்தாமல் அவர்களைப் படுகொலை செய்யும் தேவை யாருக்கு உள்ளது? என்பதை சிந்திக்க வேண்டும். இழப்புகளின் வலியையும் வேதனையையும் நாம் நன்குணர்ந்தவர்கள். எமது அமைப்பின் உறுப்பினர்கள், ஆதரவாளர்கள், எமது மக்கள் என பலபேரை கொடுமக்கக் கொல்லப்பட்ட வலியை நாம் இன்னும் மறக்கவில்லை. இவ்வலி வேறு யாருக்கும் ஏற்படக் கூடாது என்பதில் எமது தலைமைப்பீடம் தெளிவாகவும் உறுதியாகவும் உள்ளது. சொந்த இன மக்களுக்காகப் போராடுவதாகக் கூறி அம்மக்களையே கொடுமக்கக் கொல்லும் சோக வரலாறு இப்படுகொலைகளுடன் நிறைவடையட்டும். தமிழ் மக்களின் நியாயமான உரிமைகளை பெற்றுக் கொடுக்கும் அதே சமயம் ஏனைய சகோதர இன மக்களின் நியாயமான உரிமைகளை அங்கீகரித்து அனைவரும் ஏற்றுக் கொள்ளும் தீர்வின் மூலமே நிரந்தர சமாதானத்தை அடையமுடியும் என்பதில் எமது தலைமைப்பீடம் தெளிவாகவுள்ளது. இவற்றிற்கு மனிதப் படுகொலைகள் தீவாகாது என்பது எமது அசைக்கமுடியாத நம்பிக்கை.

இறைமை மிக்க அரசாங்கம் என்றவகையில் இலங்கை அரசாங்கம் அனைத்து இன மக்களையும் பாதுகாப்பது அதன் முக்கிய கடமையாகும். சட்டத்தையும், ஒழுங்கையும் நிலைநாட்டி இப்படுகொலைகளின் சூத்திரதாரிகள் யாராகவிருந்தாலும், எத்தரப்பாக இருந்தாலும், எப்பொறுப்பில் இருந்தாலும் அது கவனத்திற்கொள்ளப்படாமல் நீதியின் முன் நிறுத்தப்பட்டு தண்டனை வழங்கப்படவேண்டும். இப்படுகொலைகள் தொடர்பில் அரசாங்கம் தனது கடமையை தட்டிக் கழிக்கக் கூடாது. அனைத்து இன மக்களும் நம்பிக்கை கொள்ளும் விதத்தில் அரசாங்கம் இது தொடர்பில் வெளிப்படையாக விசாரணைகளை மேற்கொள்ள வேண்டும்.



மன்ஹாட்டன் திட்டம்

அணுகுண்டின் அடுத்த பெரும் குறிப்பு அதாவது நாசிகளுக்கு முன்னரே அணு ஆயுதங்களை அபிவிருத்தி செய்யவேண்டும் என்ற போட்டியில் மன்ஹாட்டன் திட்டமென எது வந்ததோ அதனது தொடக்கத்தினைப் பற்றிப் பேசுகின்றது. வாழ்வு முழுவதும் ஒரு அஹிம்சாவாதியாக இருந்த ஜன்ஸ்ரைன் அப்போதைய ஜனாதிபதியான ரூஸ்வெல்டிற்கு ஹிட்லர் ஆட்சி இப்படியான ஆயுதத்தைப் பெற்றுவிடும் முன்னர் தாம் ஒன்று பெற்றுவிட வேண்டும் என்ற எண்ணத்தை அவருக்கு எழுதினார். இவ்வேலைக்கு ஜன்ஸ்ரைனினது பெயர் பிரேரிக்கப்பட்டபோது இராணுவ உளவுப்பிரிவு இதனை இட்டு FBI இனது அபிப்பிராயத்தினைக் கேட்டது.

ஜன்ஸ்ரைன் தொடர்பான FBI இன் கோப்பு இன்றுவரையில் இன்னும் உண்மையானதாக இல்லை ஆனால் பின்னர் J. Edgar Hoove என்பவர் பொய்களும் அரைப் பொய்களும் நிறைந்த ஒரு முகவுரைக் கடிதத்தினையும் அத்துடன் ஒரு "சுயசரிதக் குறிப்புரையையும்" வழங்கினார். இது ஜன்ஸ்ரைன் "ஐக்கிய அமெரிக்காவில் உள்ள கம்யூனிச போக்குகளினால் ஆதரவளிக்கப்பட்டு வருபவர் அத்துடன் "பேர்லின் நகரில் அரசியல் தடையற்ற மற்றும் இலகுவான 1923-1929 களின் காலகட்டத்திலும் கூட ஜன்ஸ்ரைனது வீடு கம்யூனிச மையமாகவும் கருத்துபரிமாற்றப்படும் இடமாகவும் விளங்கியது..." என குறிப்பிட்டது.

FBI தொடர்ந்தும் "இவரது தீவிரவாத பின்னணியினை நோக்குமிடத்து இவ் அலுவலகம் டாக்டர் ஜன்ஸ்ரைனை இரகசிய தன்மையான விடயங்களுக்கு வேலைக்கமர்த்துவதை சிபார்சு செய்யமுடியாதுள்ளது ஒரு மிகக் கவனமான விசாரணை இல்லாமலே இவ்வாறான பின்னணியைக் கொண்ட இம் மனிதர் இப்படியான ஒரு குறுகிய காலகட்டத்தில் ஒரு அமெரிக்காவிற்கு விசுவாசமான பிரஜையாக வருவதற்கு சாத்தியமில்லை என்றே தென்படுகின்றது" என முடிவுக்கு வந்தது.

இரண்டாம் உலக யுத்தத்திற்கு பின்னர் குளிர் யுத்த ஆரம்பத்துடன் ஜன்ஸ்ரைனை கண் காணிப்பது கடுமையாக்கப்பட்டது. ஹிரோஸிமா மற்றும் நகாசாகி மீது அணுகுண்டு போடுவதையிட்டு ஜன்ஸ்ரைன் கடுமையான எதிர்ப்பாளர் என்பதனை FBI அவதானித்தது. மே 1946 புதிதாக

உருவாக்கப்பட்ட அவசரகால அணுவியல் விஞ்ஞானிகள் குழுமத்தினை தலைமைதாங்க அவர் ஒப்புக்கொண்டார் இக் குழுமம் அணு ஆயுதங்களை தயாரிப்பதற்கு எதிராக பிரச்சாரங்களை நடத்தியது. FBI இன் ஆவணப்படி "இக் குழுமத்தின் தலைவரும் பிரதம பேச்சாளருமாக இருந்த பேராசிரியர் ஜன்ஸ்ரைன் கடந்தகாலத்தில் "பெயர்பெற்ற" "அமைதிவாத" ஆதரவாளராக பலதரப்பட்ட கம்யூனிச முன்னணி இயக்கங்களால் பயன்படுத்தப்பட்டு வந்தார்."

குளிர் யுத்த காலப்பகுதியில் ஜன்ஸ்ரைன் அதிகாரப்பூர்வ அரசியலிலிருந்து கூடுதலாக வெளியேறிக்கொண்டிருந்தார். 1948 இல் ஸ்மித் சட்டத்தின் கீழ் கம்யூனிஸ்ட் கட்சியின் தலைவர்கள் மீது குற்றத்தாக்கல் செய்யப்பட்ட பொழுதில் அவர் அதற்கு எதிராக அவர்களைப் பாதுகாத்தார். 1953 இல் Julius மற்றும் Ethel Rosenberg ஆகியோர் சோவியத் உளவாளிகள் எனக் குற்றம் சாட்டப்பட்டு மரணதண்டனை விதிக்கப்பட்டபொழுது அவர்களுக்கு உதவி ஆதரவளிக்க வந்தார். Julius மற்றும் Ethel Rosenberg ஆகிய இருவரையும் மின்சார நாற்காலியில் சாவுக்கு அனுப்பிய கூட்டரசின் நீதிபதி (Federal judge) Irving R. Kaufman இற்கு ஜன்ஸ்ரைன் கருணைகாட்டுப்படி ஒரு தனிப்பட்ட கடிதத்தை அனுப்பிய பொழுது Kaufman அக்கடிதத்தினை அப்படியே J. Edgar Hoover இற்கு அனுப்பினார் அதனை அவர் ஜன்ஸ்ரைன் கோப்பில் சேர்த்துவிட்டார்.


ஜன்ஸ்ரைனுக்கு எதிரான பிரச்சாரங்கள் 1950-1954 வரையான காலப்பகுதியில் உச்சக்கட்டத்தினை எட்டியிருந்தது. இவ் விஞ்ஞானியினது புகழைக் கீழமைப்படுத்துவதற்கும் மதிப்பிழக்கச் செய்வதற்குமான Hoover இனது முயற்சியானது வாராந்த தொலைக்காட்சி நிகழ்ச்சி ஒன்றில் ஜன்ஸ்ரைன் முதலாவதாக விருந்தினராகத் தோன்றி Eleanor Roosevelt இனால் வரவேற்கப்பட்டதில் வெளிப்படையாக தொடங்கப்பட்டது தெரியவந்தது என Jerome குறிப்பிட்டார். இது நடந்தது 12 பெப்ரவரி 1950 ஆகும். இதற்கு இரண்டு வாரம் முன்னதாக ஜனாதிபதி Harry Truman ஹைதரசன் வெடிகுண்டினை தயாரிக்கும் அழிவுகரமான திட்டத்தினை அறிவித்திருந்தார். இதற்கு ஜன்ஸ்ரைன் தேசிய தொலைக்காட்சியில் தனது எதிர்ப்பினைத் தெரிவித்திருந்தார். மறுநாள் காலையில் Washington Post பத்திரிகை "ஹைதரசன் குண்டு "எல்லா உயிரையும்" அழித்துவிடும் என ஜன்ஸ்ரைன் அச்சம்" என தனது தலையங்கத்தில் குறிப்பிட்டிருந்தது.

அதே நாளிலேயே Hoover அவரது உள் நாட்டு உளவுத் தலைமை அதிகாரிக்கு ஜன்ஸ்ரைனை பற்றிய முழுவிபரங்களும் அடங்கிய ஒரு அறிக்கையினை தயாரிக்கும்படி கட்டளையிட்டார் அதன்படி ஒரு அறிக்கை விரைவாக வரையப்பட்டு இரண்டு நாட்களின் பின்னர் வழங்கப்பட்டது.

சோவியத் உளவாளிகள் மீதான அரசியல் வேட்டையும் மனப்பிராந்தியும் அங்கே மிக உயர்

வேகமாக பரவியது. ஒரு வாரத்திற்கு முன்னராகவே Joseph McCarthy மேற்கு Virginia இன் Wheeling நகரின் பார்வையாளர் முன் வழங்கிய தனது அதிகம் பிரபல்யமான உரை ஒன்றில் "நான் இங்கு 205 பேரினது பட்டியலினை வைத்திருக்கின்றேன். அவர்கள் கம்யூனிஸ்ட் கட்சி அங்கத்தினர் அத்துடன் எவ்வாறிருந்தபோதும் அவர்கள் இன்றும் வேலைசெய்வதுடன் வெளிநாட்டமைச்சின் கொள்கைகளை வழிநடாத்துகின்றனர். அதே வாரத்திலேயே லண்டன் நகரில் Klaus Fuchs கைதுசெய்யப்பட்டு சோவியத் யூனியனுக்கு உளவு பார்த்ததாக குற்றஞ்சாட்டப்பட்டார். தொடர்ந்த மாதங்களில் ஏனையவர்கள் கைதுசெய்யப்பட்டனர் இதில் மிகப் பிரபல்யமானது Rosenberg சகோதரர்களது கைதாகும். வாஷிங்டனின் சோவியத் யூனியனுக்கு எதிரான நடவடிக்கைகளுக்கான ஜன்ஸ்ரைனின் எதிர்ப்பு நிலைப்பாட்டினை விசுவாசமின்மையின் வெளிப்படையான வெளிப்பாடு எனவும் எதிரிக்கு உதவி வழங்குவதற்கும் மேலும் எதிரியினை உற்சாகப்படுத்தி ஆதரவளிப்பதற்கும் இணையானது எனவும் இவர் உளவுபார்ப்பதில் தொடர்புபட்டிருந்தார் என்பதற்கு சில ஆதாரங்கள் கண்டுபிடிக்கப்பட்ட வேண்டி இருக்கின்றது எனவும் FBI கருதியதுஎந்தவொரு தகவலும் தொடர்ந்த நான்கு வருடகால பழிவாங்கல் தொடர்பாக இல்லாதது அசாதாரணமானதாகும். FBI விசாரணைக்கு உட்படுத்தியிருந்த அசாதாரணமான கருத்துக்களை கூறிய தனிநபர்கள் மிக விரைவில் முன்னைய மனநோயாளர்கள் என கண்டறியப்பட்டனர். ஜன்ஸ்ரைன் மின்சார "நோபோட்" ஒன்றினை கண்டுபிடித்துள்ளார் அது மனித மனத்தினை கட்டுப்படுத்தக்கூடியது என ஒரு தகவல் நம்பவைக்கும்படி கூறியது. ஜன்ஸ்ரைனின் மகன்களில் ஒருவர் சோவியத் யூனியனில் கடத்தப்பட்டு பணயம் வைக்கப்பட்டுள்ளார் எனவும் அவர் மொஸ்கோவிற்கு உதவுவதற்கு இதுவும் ஒரு மேலதிககாரணமாக இருக்கலாம் எனவும் கூறப்பட்ட கட்டுக்கதைக்கு ஆதாரம் தேடுவதற்காக பெருமளவான நேரமும் சக்தியும் செலவிடப்பட்டது.

## எழுதுவது உத்தமன்



நாசிகளுக்கு சார்பான ஆவணம் ஒன்றின் தகவலும் ஜன்ஸ்ரைன் கோப்புடன் பொருத்தமாய் சேர்த்துக் கொள்ளப்பட்டுள்ளது.

FBI அதனது விசாரணையினை தொடர்ந்து கொண்டிருக்கும் வேளையில் அதற்கு சமாந்தரமாக குடிவரவு மற்றும் குடியரிமைத்திணைக்களம் ஜன்ஸ்ரைனினது அமெரிக்க குடியரிமைபெற்ற குடிமகன் என்னும் நிலையினை இல்லாது ஒழித்து நாடுகடத்தும் நோக்கில் தனது விசாரணையினை தொடர்ந்து கொண்டிருந்தது. மார்ச் 8இ 1950 இல் J. Edgar Hoover இற்கான குடிவரவு மற்றும் குடியரிமைத்திணைக்களத்தினது குறிப்புக் கடிதத்தில்- இது Hoover ஜன்ஸ்ரைனுக்கு எதிரான தனது சொந்த நடவடிக்கையினை தொடங்கி ஒருவாரத்தில் "எல்லா கோப்புகளில் இருந்தும் ஜன்ஸ்ரைனுக்கு பாதிப்பான எந்தவொரு தகவலையும் ஒன்றும் விடாமல்" சேகரித்து தரும்படி FBI யிடம் கேட்கப்பட்டிருந்தது. பின்னர் தொடர்ந்துவந்த "ஒன்றில் குடிவரவு மற்றும் குடியரிமைத்திணைக்களம் "...இக் குடியரிமை வழங்கப்பட்ட நபர் உலகரீதியில் ஒரு விஞ்ஞானி என்னும் அபிப்பிராயத்துடன் இருந்ததாலும் குடியரிமையை இல்லாதொழிப்பதை சாத்தியமாக்கும் வகையில் ஒரு தெளிவான விசாரணை நடராதப்பட்டவேண்டும்" எனக் குறிப்பிட்டிருந்தது. ஜன்ஸ்ரைன் தொடர்பாக ஒரு ஐந்து வருட விசாரணை தொடர்ந்து நடந்தது.

தொடரும்.....

## பிரபா குழு உறுப்பினர் 8பேர் மட்டக்களப்பு சிறைச்சாலையில் இருந்து தப்பியோட்டம்.

04.06.2006 அன்று காலை 7:20 மணியளவில் பயங்கரவாத சந்தேக நபர்களாக தடுத்து வைக்கப்பட்டிருந்த பிரபா குழுவைச் சேர்ந்த 8பேர் மட்டக்களப்பு சிறைச்சாலையை விட்டு தப்பியோடியுள்ளனர். இச்சம்பவத்தின் போது துப்பாக்கிகளைக் காட்டி பயமுறுத்தியே தப்பிச் சென்றதாக சிறைக்காவலர்கள் கூறுகின்றனர். தப்பியோடியவர்களான நல்லரட்ணம் ஜெயநொகான், காளிகோயில்வீதி ஆறுமுகத்தான்குடியிருப்பு, தன்னாமுனை ஏறாவூர், இவர் பிஸ்லுடன் கைதுசெய்யப்பட்டு சிறையிலிருந்தவர். நொபின் நொகான், பதுளை வீதி, கரடியனாறு. இவரும் பிஸ்லுடன் கைது செய்யப்பட்டவர். டேவிட் தேவராஜ், 4 ஆம் குறுக்குத் தெரு, வினாயகபுரம் வாழைச்சேனை. இவர் வாழைச்சேனையில் வைத்து கைக்குண்டுடன் கைதுசெய்யப்பட்டவர். நல்லரட்ணம் சிவகுமார். சொறிக்கல்முனை சம்மாந்துறை கைக்குண்டுடன் கைதுசெய்யப்பட்டவர். தர்மதேவா ராஜ்குமார், பிள்ளையாரடி மட்டக்களப்பு. இவர் கொள்ளை சம்பவமொன்றில் சந்தே நபராகப் பிடிக்கப்பட்டவர். சிவலிங்கம் பாலச்சந்திரன் கூழாவுடி மாமாங்கம் மட்டக்களப்பு. இவர் ஒரு கொலைச்சந்தேக நபர் எனத்தெரிவிக்கப்படுகிறது.

இது குறித்து கருத்து வெளியிட்ட வஜிர குணவர்த்தன பிரபா குழுவின் பயங்கரவாத சந்தேக நபர்களுக்கு ஆயுதங்கள் எவ்வாறு கிடைத்தன என்பது பற்றியும் இவர்கள் தப்பிச் செல்வதற்கு சில சிறைக்காவலர்கள் உதவி புரிந்திருக்கலாம் என நம்புவதாகவும் அது குறித்து தீவிர விசாரணை நடாத்தி வருவதாகவும் கூறினார். இதனையடுத்து மட்டக்களப்பு சிறைச்சாலையில் இருந்த 25 இற்கும் மேற்பட்ட பயங்கரவாத சந்தேக நபர்கள் அநுராதபுரச் சிறைச்சாலைக்கு மாற்றப்பட்டுள்ளனர்.

## உறக்கத்தில் இன்மை எம்மவர்கள்

இன்மை என்ன உறக்கம் கிழக்கு மக்களே  
இதயம் செத்த மனிதராய் இருக்கின்றீர்களே  
இருட்டில் என்ன தேடல் உங்களுக்கு  
இருப்பிடம் விட்டு வாருங்கள் போருக்கு

உறக்கம் என்ன உங்களுக்கு உற்ற நண்பனா  
உதிரம் சிந்தி காத்த பூமி நன்றிக் கடனா  
தோள் கொடுக்க வேண்டுமே நீங்கள் தோழனாய்  
தோல்வி மட்டும் எமக்கில்லை என்றும் நாம் வீரனாய்

உணர்வை இழந்த மனிதனாய் நீங்கள்  
உறங்கிக் கிடந்த காலங்கள் போதும்  
உண்மையை விளக்கி நீங்கள் - இன்று  
உரிமையைக் கேட்டுப் பெறவேண்டும்

நன்றியுள்ள மனிதராய் இல்லையே புலிகள்  
நம்பி நடந்த எமக்கு அதிக வலிகள்  
நண்பனாய் இருந்த எமக்கு அவர்கள்  
நயவஞ்சகராய் நஞ்சுட்டிய தலைகள்

எத்தனையோ இழந்து விட்டோம் இன்று வரை  
எதிவமே நாம் காட்டவில்லை தனி அக்கறை  
எமனைப் போல தரத்தி வந்து கூட்டவரை  
எப்படி நாம் மன்னிப்பது உயிர் உள்ளவரை

தடம் பதித்த பாதைகள் அழியவில்லை இங்கு  
தம் பிள்ளைகளை புதைத்த இடம் தான் எங்கே  
தழும்பு மட்டும் மாறவில்லை எம் நெஞ்சினிலே  
தடையம் கூட கிடைக்கவில்லை வெகுகல் ஆற்றங் கரையினிலே

தனி நாட்டுப் போருக்கு தலை கொடுத்தோமே  
தன் மானம் காத்திட உயிர் கொடுத்தோமே  
தமிழனின் நலம் வேண்டி தோள் கொடுத்தோமே  
தமிழ் நிலம் காத்திட போர் தொடுத்தோமே

உயிருக்கு என்றும் அஞ்சியதுண்டா  
உயிர் பிச்சை கேட்டு நாங்கள் கொஞ்சியதுண்டா  
உளவு பார்க்க வந்தவரை கொஞ்சியதுண்டா  
உறவு என்று சொன்னவரை வஞ்சித்ததுண்டா

ஏக்கங்கள் எம் நெஞ்சில் ஏராளம் இருக்குமா  
ஏமாந்த களைப்பில் இன்மை கிடக்கணுமா  
ஏர் பிடித்த கைகள் தானே எமக்கு என்ன வலிக்குமா  
ஏலம் போட புலிகளுக்கு எம் தலை என்ன வெண்கலமா

மனித நிலையில் மரணங்கள் எமக்கு வரவில்லையா  
மனதை தேற்றி நாமும் தான் இருக்கவில்லையா

மகனை இழந்த தாயரத்தில் நாம் பதறவில்லையா  
மனைவி மக்கள் இழந்தும் கூட மண்ணை நாம்  
காக்கவில்லையா

வன்னிப் புலிகளை நம்பி வாழ்வை நாம் இழந்து  
வந்தேறு குடிகள் போல் இருப்பிடம் இழந்து  
வாழவேண்டிய குழந்தைகளையும் பலி கொடுத்த  
வயல் வெளிகளில் அகதிகளாகவும் இருக்கின்றோம்

இன்மை நாம் எழும்பவில்லை உறக்கத்தை விட்டு  
இயலாமை எமக்கென்று குறட்டை விட்டு  
இன்பமாய் தூங்குகின்றோம் போர்த்திக் கொண்டு  
இல்லையேல் ஓதுங்குகின்றோம் ஏமாற்றம் கண்டு

கண் இருந்தும் குருடனாய் தூங்குகின்றோம்  
கற்பனையில் வாழ்க்கையை நடாத்துகின்றோம்  
கல் நெஞ்சக் காரர்களுடன் கையும் கோர்த்து  
கஞ்சிக்கு வழியுமின்றி கதறி நாம் அழுக்கின்றோம்

கொதித்தெழும் நேரம் இப்போ விழித்தெழுங்கள்  
கொத்தடிமை வாழ்க்கை தனை உடைத்தெறியுங்கள்  
கொள்கைக்காக காத்திருக்கும் அம்மானிடம் வாருங்கள்  
கொலை வெறிப் புலிகளுக்கு பாடம் புகட்டுங்கள்

கரண்டப்பட்ட உங்களுக்கு சுதந்திரம் வேண்டாமா  
சுற்றிவர காவல் காக்கும் அம்மான் தான் வேண்டாமா  
சுமத்தப்பட்ட சுமைகளை துடைத்தெறிய வேண்டாமா  
சுதந்திரமாய் திரிவதற்கு கிழக்கு தான் வேண்டாமா

உயிரிழந்த உத்தமர்கள் விட்ட ழுச்சில்  
உதயம் இன்று உதிக்கத்தடிக்கின்றது கிழக்கில்  
உணர்வற்ற உடல்கள் கூட உதவிக்கு வருகின்றது  
உயிருடன் நீங்கள் மட்டும் இன்மை உறக்கத்தில்

விரல் இருக்கின் தாரம் விடியல் தெரிகின்றது இன்று  
விலை கொடுத்து நிலத்தை மீட்பதுதான் என்று  
விடை பெற்ற வீரர்கள் சிந்திய இரத்தத்தின் கசிவுகள்  
விளை நிலத்தில் கூட வித்தாக முளைக்கின்றது

விடுதலை வேண்டும் என்று நீங்கள் நினைத்தால்  
விழித்தெழுங்கள் முதலில் உணர்வைத் தூண்டி  
விலை கொடுத்த உயிர்களை சூயசுழட்டி  
விரட்டி அடியங்கள் புலிகளை கிழக்கை விட்டு

வன்னிப் புலிகள் இனிமேல் நமக்கு எதற்கு  
வடக்கை விட்டு வரவேண்டும் போருக்கு  
வழி காட்ட கருணா அம்மான் இருக்கார் எமக்கு  
வழி நடப்போம் தலை வணங்கி நாம் அதற்கு



கோட்டமுனை இந்து ஆலயங்களின் தர்மகர்த்தாக்களுடன் தமிழீழ மக்கள் விடுதலைப் புலிகளின் கிழக்கு மாகாண அரசியல் தலைமைச் செயலகப் பிரதிநிதிகள் மீனகத்தில் சந்தித்தபோது. இச்சந்திப்பில் ஆலயங்களின் அபிவிருத்தி தொடர்பாக கலந்தரையாடப்பட்டது.

உண்மைகளை உடனுக்குடன் அறிந்து கொள்ள எமது  
உத்தியோகபூர்வ இணையத்தள முகவரி [www.tamilalai.org](http://www.tamilalai.org)  
எமது பத்திரிகை மற்றும் இணையத்தள தொடர்புகளுக்கும்  
விமர்சனங்களுக்கும் [tamilalainews@yahoo.com](mailto:tamilalainews@yahoo.com)